



UNJONI EWROPEA

IL-PARLAMENT EWROPEW

IL-KUNSILL

Strasburgu, 10 ta' Settembru 2025
(OR. en)

2023/0234(COD)
LEX 2453

PE-CONS 29/25

ENV 604
COMPET 635
SAN 390
MI 486
IND 235
CONSOM 120
ENT 119
FOOD 58
AGRI 314
CODEC 916

DIRETTIVA TAL-PARLAMENT EWROPEW U TAL-KUNSILL
LI TEMENDA D-DIRETTIVA 2008/98/KE DWAR L-ISKART

DIRETTIVA (UE) 2025/...
TAL-PARLAMENT EWROPEW U TAL-KUNSILL

tal-10 ta' Settembru 2025

li temenda d-Direttiva 2008/98/KE dwar l-iskart

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw mal-Kumitat tar-Reġjuni,

Filwaqt li jaġixxu skont il-proċedura legiżlattiva ordinarja²,

¹ ĠU C, C/2024/888, 6.2.2024, ELI: <https://eur-lex.europa.eu/eli/C/2024/888/oj>.

² "Il-pożizzjoni tal-Parlament Ewropew tat-13 ta' Marzu 2024 (ĠU C, C/2025/1033, 27.2.2025, ELI: <http://data.europa.eu/eli/C/2025/1033/oj>) u l-pożizzjoni tal-Kunsill fl-ewwel qari tat-23 ta' Ġunju 2025 (għadha ma gietx ippubblikata fil-Gurnal Uffiċjali). Il-pożizzjoni tal-Parlament Ewropew ta' ... (għadha ma gietx ippubblikata fil-Gurnal Uffiċjali)."

Billi:

- (1) Il-prevenzjoni u l-manigġar tat-tipi kollha ta' skart hija għodda kruċjali sabiex jiġu protetti l-ambjent u s-saħħa tal-bniedem fl-Unjoni. Hekk kif l-Istati Membri jistinkaw biex itejbu kontinwament il-pjanijiet tagħhom għall-prevenzjoni u l-manigġar tal-iskart, huwa vitali li tiġi applikata b'mod strett il-ġerarkija tal-iskart stabbilita fid-Direttiva 2008/98/KE tal-Parlament Ewropew u tal-Kunsill³ ("ġerarkija tal-iskart").
- (2) Il-Patt Ekologiku Ewropew, stabbilit fil-komunikazzjoni tal-Kummissjoni tal-11 ta' Diċembru 2019, u l-Pjan ta' Azzjoni l-ġdid dwar l-Ekonomija Ċirkolari għal Ewropa aktar nadifa u kompetittiva, stabbilit fil-Komunikazzjoni tal-Kummissjoni tal-11 ta' Marzu 2020, jappellaw għal azzjoni msahħa u aċċellerata tal-Unjoni u tal-Istati Membri biex tiġi żgurata s-sostenibbiltà ambjentali u soċjali tas-setturi tat-tessuti u tal-ikel, peress li jirrappreżentaw setturi ewlenin intensivi fir-riżorsi li jikkawżaw esternalitajiet ambjentali negattivi sinifikanti. F'dawk is-setturi, il-lakuni finanzjarji u teknoloġiċi, fost affarijiet oħra, ixekklu l-progress lejn it-tranzizzjoni għal ekonomija ċirkolari u d-dekarbonizzazzjoni. Is-settur tal-ikel u dak tat-tessuti huma rispettivament l-ewwel u r-raba' setturi l-aktar intensivi fl-użu tar-riżorsi u ma jikkonformawx bis-shih mal-prinċipji fundamentali tal-Unjoni dwar l-manigġar tal-iskart stabbiliti fil-ġerarkija tal-iskart, li tirrikjedi l-prijoritizzazzjoni tal-prevenzjoni tal-iskart segwita mit-thejjija għall-użu mill-ġdid, u r-riċiklaġġ. Dawk l-isfidi jirrikjedu soluzzjonijiet sistemici b'approċċ ibbażat fuq iċ-ċiklu tal-ħajja, b'enfasi partikolari fuq il-prodotti tal-ikel u tat-tessuti.

³ Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi (ĠU L 312, 22.11.2008, p. 3, ELI: <http://data.europa.eu/eli/dir/2008/98/oj>).

- (3) Skont il-Komunikazzjoni tal-Kummissjoni tat-30 ta' Marzu 2022 dwar l-Istrateġija tal-UE għal Tessuti Sostenibbli u Ċirkolari (l-"Istrateġija"), huma mehtieġa bidliet sostanzjali biex nitbiegħdu mill-mod lineari prevalenti bhalissa, li bih il-prodotti tat-tessuti jitfasslu, jiġu prodotti, jintużaw u jiġu mormija, bi htieġa partikolari li tiġi limitata l-moda veloċi. Skont il-viżjoni tal-Istrateġija għall-2030, il-konsumaturi jibbenefikaw aktar fit-tul minn tessuti affordabbli ta' kwalità għolja. L-Istrateġija tissottolinja l-importanza li l-produtturi jkunu responsabbli għall-iskart li joħolqu l-prodotti tagħhom u tirreferi għall-istabbiliment, fil-livell tal-Unjoni, ta' regoli armonizzati dwar ir-responsabbiltà estiża tal-produttur għat-tessuti b'ekomodulazzjoni tat-tariffi. Tistipula li l-oġettiv ewlieni ta' tali regoli huwa li tinholq ekonomija għall-ġbir, is-separazzjoni, l-użu mill-ġdid, it-thejjija għall-użu mill-ġdid u r-riċiklaġġ tat-tessuti, u li tinċentiva lill-produtturi jiddiżinjaw il-prodotti tagħhom b'mod li jirrispetta l-prinċipji taċ-ċirkolarità. Għal dak il-ghan, tipprevedi li sehem sinifikanti mill-kontribuzzjonijiet magħmula mill-produtturi għall-iskemi ta' responsabbiltà estiża tal-produttur ser ikun iddedikat għall-miżuri ta' prevenzjoni tal-iskart għat-thejjija għall-użu mill-ġdid. L-Istrateġija tappoġġa wkoll il-htieġa ta' approċċi msahha u aktar innovattivi għall-manigġar sostenibbli tar-riżorsi bijoloġiċi biex jiżdiedu ċ-ċirkolarità u l-valorizzazzjoni tal-iskart tal-ikel u l-użu mill-ġdid tat-tessuti b'bażi bijoloġika.
- (4) Il-ġbir xieraq tat-tessuti ser jikkontribwixxi għat-tnaqqis tal-preżenza ta' skart tat-tessuti sintetiċi fl-ambjent, inkluż fl-ekosistemi tal-arttal-art u tal-baħar, billi jiżgura li t-tessuti jerġghu jintużaw, jiġu riċiklati u fl-aħhar mill-aħhar jingħataw hajja ġdida, u b'hekk tiġi promossa ekonomija ċirkolari.

- (5) Wara li kkunsidraw l-effetti negattivi tal-iskart tal-ikel, l-Istati Membri impenjaw ruhhom li jiehdu miżuri biex jippromwovu l-prevenzjoni u t-tnaqqis tal-iskart tal-ikel f'konformità mal-Aġenda 2030 tan-Nazzjonijiet Uniti għall-Iżvilupp Sostenibbli, adottata fil-25 ta' Settembru 2015, u b'mod partikolari l-Mira 3 tal-Għan ta' Żvilupp Sostenibbli (SDG) Nru 12 tan-NU tagħha li jitnaqqas bin-nofs l-iskart globali tal-ikel per capita fil-livelli tal-bejgħ bl-imnut u tal-konsumatur u biex jitnaqqas it-telf tal-ikel tul il-ktajjen tal-produzzjoni u tal-provvista, inkluż it-telf ta' wara l-hsad, sal-2030. Dawk il-miżuri għandhom l-għan li jipprevjenu u jnaqqsu l-iskart tal-ikel fil-produzzjoni primarja, fl-ipproċessar u fil-manifattura, fil-bejgħ bl-imnut u f'distribuzzjoni oħra tal-ikel, fir-ristoranti u fis-servizzi tal-ikel kif ukoll fl-unitajiet domestiċi.
- (6) Bħala segwitu għall-Konferenza dwar il-Futur tal-Ewropa li saret bejn April 2021 u Mejju 2022, il-Kummissjoni impenjat ruhha li tippermetti lill-panels taċ-ċittadini jiddeliberaw u jagħmlu rakkomandazzjonijiet qabel ċerti proposti ewlenin. F'dak il-kuntest, minn Diċembru 2022 sa Frar 2023 tlaqqa' panel taċ-ċittadini Ewropej biex ihejji lista ta' rakkomandazzjonijiet dwar kif jistgħu jiżdiedu l-azzjonijiet biex jitnaqqas l-iskart tal-ikel fl-Unjoni. Peress li l-unitajiet domestiċi huma responsabbli għal aktar minn nofs l-ikel mohli ġġenerat fl-Unjoni, l-għarfien taċ-ċittadini dwar il-prevenzjoni tal-iskart tal-ikel huwa partikolarment rilevanti. Fir-rakkomandazzjonijiet finali tiegħu, il-Panel taċ-Ċittadini Ewropej dwar il-Hela tal-Ikel ppreżenta tliet linji ta' azzjoni prinċipali, jiġifieri t-tishih tal-kooperazzjoni fil-katina tal-valur tal-ikel, il-promozzjoni ta' inizjattivi tan-negozji tal-ikel u l-appoġġ għall-bidla fl-imġiba tal-konsumatur. Ir-rakkomandazzjonijiet tal-panel ser ikomplu jappoġġaw il-programm ta' hidma ġenerali tal-Kummissjoni relatat mal-prevenzjoni tal-iskart tal-ikel u jistgħu jservu ta' gwida biex jgħinu lill-Istati Membri jilhqqu l-miri għat-tnaqqis tal-iskart tal-ikel.

- (7) Id-Direttiva 2009/31/KE tal-Parlament Ewropew u tal-Kunsill⁴ emendat id-Direttiva 2006/12/KE tal-Parlament Ewropew u tal-Kunsill⁵ billi eskludiet mill-kamp ta' applikazzjoni tagħha d-diossidu tal-karbonju maqbud u ttrasportat għall-finijiet ta' hżin ġeoloġiku u maħzun ġeoloġikament skont ir-rekwiżiti tad-Direttiva 2009/31/KE. Madankollu, dik l-emenda ma ġietx inkorporata fid-Direttiva 2008/98/KE, li hassret id-Direttiva 2006/12/KE. Għalhekk, sabiex tiġi żgurata ċ-ċertezza legali, din id-Direttiva emendatorja tinkorpora dik l-emenda fid-Direttiva 2008/98/KE.
- (8) Id-definizzjonijiet ta' produttur ta' prodotti tat-tessuti, prodotti relatati mat-tessuti jew prodotti ta' xedd is-saqajn ", "it-tqegħid fis-suq", "pjattaforma online", "fornitur ta' servizz ta' eżekuzzjoni", "entità tal-ekonomija soċjali", "utent finali", "prodott tal-konsumatur mhux mibjugħ" u "organizzazzjonijiet b'kompetenza fil-qasam tar-responsabbiltà tal-produtturi" marbuta mal-implimentazzjoni tar-responsabbiltà estiża tal-produttur għat-tessuti jenhtieg li jiġu inkluzi fid-Direttiva 2008/98/KE sabiex jiġu ċċarati l-kamp ta' applikazzjoni ta' dawk il-kunċetti u l-obbligi marbuta.

⁴ Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-hżin ġeoloġiku tad-diossidu tal-karbonju u li temenda d-Direttiva tal-Kunsill 85/337/KEE, id-Direttivi 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (ĠU L 140, 5.6.2009, p. 114, ELI: <https://eur-lex.europa.eu/eli/dir/2009/31/oj>).

⁵ Id-Direttiva 2006/12/KE tal-Parlament Ewropew u tal-Kunsill tal-5 ta' April 2006 dwar l-iskart (ĠU L 114, 27.4.2006, p. 9, ELI: <http://data.europa.eu/eli/dir/2006/12/oj>).

- (9) Minkejja s-sensibilizzazzjoni dejjem tikber tal-impatti negattivi u l-konsegwenzi tal-iskart tal-ikel, l-impenji politiċi li saru fil-livell tal-Unjoni u tal-Istati Membri, u l-miżuri tal-Unjoni implimentati wara l-Komunikazzjoni tal-Kummissjoni tat-2 ta' Diċembru 2015 bit-titolu "L-gheluq taċ-ċirku - Pjan ta' azzjoni tal-UE għall-Ekonomija Ċirkolari", il-ġenerazzjoni tal-skart tal-ikel mhijiex qed tonqos sal-punt mehtieg biex isir progress sinifikanti lejn il-kisba tal-Mira SDG 12.3. Sabiex jiġi żgurat kontribut sinifikanti lejn il-kisba tal-Mira tal-SDG 12.3, il-miżuri li għandhom jittiehdu mill-Istati Membri jenhtieg li jissahhu sabiex l-Istati Membri jagħmlu progress lejn il-kisba tal-mira meta jimplimentaw din id-Direttiva u miżuri xierqa ohra biex titnaqqas il-ġenerazzjoni tal-iskart tal-ikel. Għaldaqstant, din id-Direttiva telenka oqsma ta' intervent fejn l-Istati Membri għandhom jadattaw jew jadottaw miżuri, kif xieraq, għal kull stadju tal-katina tal-provvista tal-ikel.
- (10) Fir-rigward tal-prevenzjoni tal-iskart tal-ikel, l-Istati Membri, sa ċertu punt, żviluppaw materjali ta' komunikazzjoni u wettqu kampanji mmirati għall-konsumaturi u għall-operaturi tan-negozji tal-ikel. Madankollu, dawn l-azzjonijiet iffukaw l-aktar fuq is-sensibilizzazzjoni aktar milli fuq it-trawwim ta' bidla fl-imġiba. Sabiex jintlaħaq il-potenzjal shih għat-tnaqqis tal-iskart tal-ikel u biex jiġi żgurat il-progress maż-żmien, jenhtieg li jiġu żviluppati interventi għall-bidla fl-imġiba, adattati skont is-sitwazzjonijiet u l-htigijiet speċifiċi fl-Istati Membri, u integrati b'mod shih fil-programmi nazzjonali għall-prevenzjoni tal-iskart tal-ikel. Huwa importanti wkoll li jittiehed kont tal-bidliet fid-dieta, tas-soluzzjonijiet ċirkolari reġjonali, inkluż is-shubijiet pubbliċi-privati u l-involviment taċ-ċittadini, kif ukoll l-adattament għal htigijiet reġjonali speċifiċi bħal fil-każ tar-reġjuni ultraperiferiċi jew il-gżejjer.

- (11) Id-disparitajiet fis-setgħa tan-negozjar bejn il-fornituri u x-xerrejja ta' prodotti agrikoli u tal-ikel jippersistu fil-ktajjen tal-provvista tal-ikel madwar l-Unjoni. Dan huwa partikolarment il-każ fir-rigward tal-prodotti agrikoli, minhabba n-natura tagħhom li f'it jew wisq jithassru. Għalhekk, jenhtieg li l-Istati Membri jiehdu l-azzjoni xierqa kollha biex jiżguraw li l-miżuri meħuda biex jiġu implimentati l-miri għat-tnaqqis tal-iskart tal-ikel stabbiliti f'din id-Direttiva ma jirriżultawx fi tnaqqis tas-setgħa ta' negozjar tal-fornituri ta' prodotti agrikoli jew f'zieda ta' prattiki kummerċjali ingusti lejn tali fornituri, ipprojbiti skont id-Direttiva (UE) 2019/633 tal-Parlament Ewropew u tal-Kunsill⁶.

⁶ Id-Direttiva (UE) 2019/633 tal-Parlament Ewropew u tal-Kunsill tas-17 ta' April 2019 dwar prattiki kummerċjali ingusti fir-relazzjonijiet bejn in-negozji fil-katina tal-provvista agrikola u alimentari (ĠU L 111, 25.4.2019, p. 59, ELI: <http://data.europa.eu/eli/dir/2019/633/oj>).

- (12) Il-Kumitat Ekonomiku u Soċjali Ewropew u l-Mekkaniżmu Ewropew ta' thejġija u rispons għall-Krizijiet tas-Sigurtà tal-Ikel irrikonoxxew il-kontribut tal-imballaġġ fit-tnaqqis tal-iskart tal-ikel u fl-iżgurar tal-provvista u s-sigurtà tal-ikel. F'dak il-kuntest, huwa għalhekk xieraq li l-Istati Membri jinkoraġġixxu u jippromwovu soluzzjonijiet teknoloġiċi li jikkontribwixxu għall-prevenzjoni tal-iskart tal-ikel, bħall-imballaġġ attiv maħsub biex tiġi estiza l-hajja fuq l-ixkaffa jew biex tinżamm jew tittejjeb il-kundizzjoni tal-ikel ippakkjat, speċjalment matul it-trasport u l-hżin, u għodod faċli għall-utent li jikkonformaw mar-Regolament (UE) Nru 1169/2011 tal-Parlament Ewropew u tal-Kunsill⁷, u b'hekk jikkontribwixxu għall-prevenzjoni tar-rimi bla bżonn ta' ikel li għadu tajjeb għall-konsum.
- (13) Filwaqt li jqisu l-potenzjal tagħhom li jnaqqsu l-iskart tal-ikel, jenhtieg li l-Istati Membri jappoġġaw soluzzjonijiet innovattivi u teknoloġiċi li jindikaw b'mod preċiż il-hajja fuq l-ixkaffa ta' ikel, jiżguraw is-sikurezza tal-ikel u, f'konformità mar-Regolament (UE) Nru 1169/2011, jipprovdut informazzjoni, inkluż l-indikazzjoni ta' dati ta' "durabbiltà minima" jew "ta' skadenza", li tkun ċara u li tinftiehem faċilment mill-konsumaturi.

⁷ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ġoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18 ELI: <http://data.europa.eu/eli/reg/2011/1169/oj>).

- (14) Sabiex jinkisbu r-riżultati fuq perjodu ta' żmien qasir, u biex l-operaturi tan-negozji tal-ikel, il-konsumaturi u l-awtoritajiet pubbliċi jinghataw il-perspettiva meħtieġa għal perjodu fit-tul, jenħtieġ li jiġu stabbiliti miri kwantifikati għat-tnaqqis tal-ġenerazzjoni tal-iskart tal-ikel, li jenħtieġ li jintlahqu mill-Istati Membri sal-2030.
- (15) B'kont meħud tal-impenn tal-Unjoni għall-ambizzjoni stabbilita fil-Mira 12.3 tal-SDG, huwa mistenni li l-istabbiliment ta' miri għat-tnaqqis tal-iskart tal-ikel li għandhom jintlahqu mill-Istati Membri sal-2030 jipprovdi impuls politiku qawwi biex tittiehed azzjoni u jiġi żgurat kontribut sinifikanti għall-miri globali. Madankollu, minhabba n-natura legalment vinkolanti ta' dawn il-miri, jenħtieġ li dawn ikunu proporzjonati, faċli li jintlahqu u fattibbli, u jqisu r-rwol tal-atturi differenti fil-katina tal-provvista tal-ikel kif ukoll il-kapaċità tagħhom, b'mod partikolari l-intrapriżi mikro u żgħar. L-istabbiliment ta' miri legalment vinkolanti jenħtieġ għalhekk isegwi approċċ gradwali, li jibda b'livell li jkun aktar baxx minn dak stabbilit skont l-SDG, bil-ghan li jiġi żgurat rispons konsistenti mill-Istati Membri u progress tangibbli lejn il-Mira SDG 12.3.
- (16) It-tnaqqis tal-iskart tal-ikel fi kwalunkwe stadju tul il-katina tal-provvista tal-ikel iwassal għal impatt ambjentali pożittiv sinifikanti. It-tnaqqis tal-iskart tal-ikel fl-istadji tal-produzzjoni u tal-konsum jirrikjedi approċċi u miżuri differenti u jinvolvi diversi gruppi ta' partijiet ikkonċernati. Għalhekk, jenħtieġ li tiġi stabbilita mira waħda għat-tnaqqis tal-ġenerazzjoni tal-iskart tal-ikel għall-ipproċessar u għall-manifattura u jenħtieġ li tiġi stabbilita mira oħra għall-bejgħ bl-imnut u d-distribuzzjoni tal-ikel, għar-ristoranti u s-servizzi tal-ikel u għall-unitajiet domestiċi.

- (17) Fid-dawl tal-interdipendenza bejn l-istadji tad-distribuzzjoni u tal-konsum fil-katina tal-provvista tal-ikel, b'mod partikolari l-inflwenza tal-prattiki tal-bejgh bl-imnut fuq l-imġiba tal-konsumatur u r-relazzjoni bejn il-konsum tal-ikel fid-dar u barra minnha, jenhtieg li tiġi stabbilita mira kongunta wahda għal dawk l-istadji tal-katina tal-provvista tal-ikel. L-istabbiliment ta' miri separati għal kull wiehed minn dawk l-istadji jżid kumplessità mhux mehtieġa u jillimita l-flessibbiltà tal-Istati Membri biex jiffukaw fuq l-oqsma speċifiċi ta' thassib tagħhom. Sabiex jiġi evitat li mira kongunta tirriżulta f'piż eċċessiv fuq ċerti operaturi, jenhtieg li l-Istati Membri jikkunsidraw il-prinċipju tal-proporzjonalità fl-istabbiliment tal-miżuri biex tintlaħaq il-mira kongunta.
- (18) Il-bidliet demografiċi għandhom impatt sinifikanti fuq l-ammont ta' ikel li jiġi kkunsmat u l-iskart tal-ikel li jiġi ġġenerat. Għaldaqstant, jenhtieg li l-mira kongunta għat-tnaqqis tal-iskart tal-ikel, li tapplika għall-bejgh bl-imnut u d-distribuzzjonidifferenti tal-ikel, ir-ristoranti u s-servizzi tal-ikel u l-unitajiet domestiċi, tiġi espressa bħala bidla percentwali fil-livelli tal-iskart tal-ikel per capita sabiex jitqiesu l-bidliet fil-popolazzjoni. Peress li t-turisti ma jingħaddux bħala parti mill-popolazzjoni ġenerali u l-Istati Membri jistgħu jiffaċċjaw zieda jew tnaqqis fit-turiżmu fir-rigward tal-perjodu ta' referenza għall-istabbiliment tal-mira għat-tnaqqis tal-iskart tal-ikel espressa per capita għall-bejgh bl-imnut u distribuzzjoni differenti tal-ikel, ir-ristoranti u s-servizzi tal-ikel u l-unitajiet domestiċi, jenhtieg li, filwaqt li jitqiesu l-flussi tat-turiżmu, i l-Kummissjoni tadotta fattur ta' korrezzjoni, sabiex tappoġġa lill-Istati Membri jilhqqu dik il-mira għat-tnaqqis tal-iskart tal-ikel.

- (19) L-2020 kienet l-ewwel sena li fiha l-Istati Membri keġlu l-livelli tal-iskart tal-ikel bl-użu tal-metodoloġija armonizzata stabbilita fid-Deċiżjoni Delegata tal-Kummissjoni (UE) 2019/1597⁸. Madankollu, minhabba l-miżuri protettivi meħuda matul il-pandemija tal-COVID-19, id-data tal-2020 ma titqiesx rappreżentattiva tal-iskart tal-ikel iġġenerat f'ċerti Stati Membri. Bl-istess mod, dan jista' jkun il-każ għad-data miġbura kull sena għall-2021, l-2022 u l-2023. Għalhekk huwa xieraq li tintuża medja annwali bejn l-2021 u l-2023 bhala perjodu ta' referenza biex jiġu stabbiliti miri għat-tnaqqis tal-iskart tal-ikel, filwaqt li alternattivament jiġi permess l-użu tad-data mill-2020. Għall-Istati Membri, li jistgħu juru li wettqu kejl tal-iskart tal-ikel qabel l-2020 bl-użu ta' metodi konsistenti mad-Deċiżjoni Delegata (UE) 2019/1597, jenhtieg li jkun permess l-użu ta' sena aktar bikri mill-2020 bhala l-perjodu ta' referenza.

⁸ Id-Deċiżjoni Delegata tal-Kummissjoni (UE) 2019/1597 tat-3 ta' Mejju 2019 li tissupplimenta d-Direttiva 2008/98/KE tal-Parlament Ewropew u tal-Kunsill fir-rigward ta' metodoloġija komuni u rekwiżiti minimi tal-kwalità għall-kejl uniformi tal-livelli tal-iskart tal-ikel (ĠU L 248, 27.9.2019, p. 77, ELI: http://data.europa.eu/eli/dec_del/2019/1597/oj).

- (20) Sabiex jiġi żgurat li l-approċċ gradwali lejn il-kisba tal-mira globali jilhaq l-oġġettivi tiegħu, il-livelli stabbiliti għall-miri legalment vinkolanti dwar it-tnaqqis tal-iskart tal-ikel, jenhtieg li jiġu rieżaminati u riveduti, jekk ikun xieraq, biex jitqies il-progress li jkun sar mill-Istati Membri maż-żmien, kif ukoll kwalunkwe impatt potenzjali tat-tibdil fil-livelli ta' produzzjoni tas-settur tal-ipproċessar u l-manifattura tal-ikel. Dan jippermetti aġġustament possibbli tal-miri bl-għan li jissahhah il-kontribut tal-Unjoni u l-allinjament akbar mal-Mira 12.3 tal-SDG, li għandha tintlaħaq sal-2030 u tingħata direzzjoni għal aktar progress lil hinn minn dik id-data. Sabiex il-produtturi primarji jiġu appoġġati aktar fl-isforzi tagħhom biex inaqqsu l-iskart u t-telf tal-ikel, huwa mehtieg li jiġu indirizzati l-lakuni fl-għarfien bil-ħsieb li jiġu identifikati lievi xierqa biex jitnaqqsu tali skart u telf.
- (21) Sabiex tiġi żgurata implimentazzjoni ahjar, aktar f'waqtha u aktar uniformi tad-dispożizzjonijiet relatati mal-prevenzjoni tal-iskart tal-ikel, biex jiġi antiċipat kwalunkwe nuqqas fl-implimentazzjoni, u biex tkun tista' tittiehed azzjoni qabel l-iskadenzi biex jintlaħqu l-miri, is-sistema ta' rapporti ta' twissija bikrija, introdotta fl-2018, jenhtieg li tiġi estiza biex tkopri l-miri għat-tnaqqis tal-iskart tal-ikel.

- (22) F'konformità mal-prinċipju ta' min inigġes iħallas, kif imsemmi fl-Artikolu 191(2) tat-Trattat dwar il-Funzjonament tal-Unjoni Ewropea (TFUE), huwa essenzjali li l-produtturi li jqieghdu fis-suq għall-ewwel darba fit-territorju ta' Stat Membru ċerti prodotti tat-tessuti, prodotti relatati mat-tessuti jew prodotti ta' xedd is-saqajn jiehdu r-responsabbiltà għall-manigġar tagħhom fi tmiem il-hajja tagħhom kif ukoll li jestendu l-hajja tagħhom billi jqieghdu fis-suq għall-użu mill-ġdid prodotti tat-tessuti, prodotti relatati mat-tessuti u prodotti ta' xedd is-saqajn użati vvalutati bħala tajbin għall-użu mill-ġdid. Biex jiġi implimentat il-prinċipju ta' min inigġes iħallas, huwa xieraq li jiġu stabbiliti obbligi li jikkonċernaw l-manigġar ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn għall-produtturi, inkluż kwalunkwe manifattur, importatur jew distributur, li, irrispettivament mit-teknika tal-bejgħ li juża, inkluż permezz ta' kuntratti mill-bogħod kif definit fl-Artikolu 2(7), tad-Direttiva 2011/83/UE tal-Parlament Ewropew u tal-Kunsill⁹, iqieghdu fis-suq dawk il-prodotti għall-ewwel darba f'territorju ta' Stat Membru fuq bazi professjonali taht ismu jew taht it-trademark tiegħu. Il-kamp ta' applikazzjoni tal-produtturi koperti mir-responsabbiltà estiża tal-produttur jenhtieg li jeskludi hajjata li jahdmu għal rashom li jipproduċu prodotti personalizzati fid-dawl tar-rwol imnaqqas tagħhom fis-suq tat-tessuti u dawk il-produtturi li jagħmlu disponibbli għall-ewwel darba fis-suq prodotti tat-tessuti, prodotti relatati mat-tessuti jew prodotti ta' xedd is-saqajn użati vvalutati bħala tajbin għall-użu mill-ġdid, jew prodotti tat-tessuti, prodotti relatati mat-tessuti jew prodotti ta' xedd is-saqajn derivati minn tali prodotti użati jew ta' skart jew il-partijiet tagħhom bil-hsieb li jappoġġaw l-użu mill-ġdid u tul ta' hajja mtawwal tagħhom, inkluż permezz ta' tiswija, rinnovazzjoni, tiġib, manifattura mill-ġdid u upcycling, fejn jinbidlu ċerti funzjonalitajiet tal-prodott oriġinali, fl-Unjoni.

⁹ Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tħassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64 ELI: <http://data.europa.eu/eli/dir/2011/83/oj>).

- (23) Fil-kuntest ta' din id-Direttiva emendatorja, jenhtieg li "tessuti uzati" tinftiehem bhala tessuti migbura separatament li jintremew mill-utent finali, kemm jekk jintremew bl-intenzjoni u l-possibbiltà li jerggħu jintużaw u kemm jekk le. F'dak l-istadju, it-tessuti uzati jistgħu jew jkunu tajbin għall-użu mill-gdid jew inkella jkunu skart, peress li dawn ma jkunux ġewx ivvalutati. Għal dik ir-raġuni, it-tessuti uzati li jingabru separatament jenhtieg li jitqiesu bhala skart mal-ġbir, sakemm ma jiġux mghoddija direttament mill-utenti finali u vvalutati direttament u b'mod professjonali bhala tajbin għall-użu mill-gdid fil-punt tal-ġbir mill-operatur tal-użu mill-gdid jew mill-entitajiet tal-ekonomija soċjali. "Tessuti uzati vvalutati bhala tajbin għall-użu mill-gdid" jenhtieg li tinftiehem bhala tessuti li ġew ivvalutati bhala tajbin għall-użu mill-gdid wara l-ġbir, is-separazzjoni, it-thejjija għall-użu mill-gdid jew wara l-valutazzjoni professjonali diretta fil-punt tal-ġbir. Jenhtieg li t-tessuti uzati vvalutati bhala tajbin għall-użu mill-gdid ma jitqiesux bhala tessuti mormija.

- (24) Skont il-Komunikazzjoni tal-Kummissjoni tad-9 ta' Diċembru 2021 bit-titolu "Bini ta' ekonomija għas-servizz tan-nies: pjan ta' azzjoni għall-ekonomija soċjali", l-ekonomija soċjali tinkludi firxa ta' entitajiet b'mudelli kummerċjali u organizzattivi differenti. Dawn joperaw f'varjetà kbira ta' setturi ekonomiċi. It-tliet prinċipji ewlenin tal-ekonomija soċjali jinkludu: in-nies kif ukoll il-fini soċjali u ambjentali jiġu qabel il-profit; l-investiment mill-ġdid tal-profitti u s-surplus kollha jew tal-biċċa l-kbira minnhom biex ikomplu jsegwu l-iskopijiet soċjali jew ambjentali tagħhom u jwettqu attivitajiet fl-interess tal-membri jew tal-utenti tagħhom jew tas-soċjetà iġġenerali; u l-governanza demokratika jew parteċipattiva. F'dak ir-rigward, l-entitajiet tal-ekonomija soċjali jistgħu jiehdu l-forma ta' kooperattivi, imprizi mutwi, assoċjazzjonijiet, inkluż organizzazzjonijiet tal-karità, fondazzjonijiet u jistgħu jinkludu organizzazzjonijiet reliġjużi u tal-knisja. L-entitajiet tal-ekonomija soċjali jinkludu wkoll entitajiet tad-dritt privat li huma intraprizi soċjali kif definit fir-Regolament (UE) 2021/1057 tal-Parlament Ewropew u tal-Kunsill¹⁰.

¹⁰ Ir-Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jhassar ir-Regolament (UE) Nru 1296/2013 (ĠU L 231, 30.6.2021, p. 21, ELI: <http://data.europa.eu/eli/reg/2021/1057/oj>).

- (25) Hemm differenzi kbar fil-mod kif huwa stabbilit jew huwa ppjanat li jiġi stabbilit il-ġbir separat tat-tessuti, kemm jekk permezz ta' skemi ta' responsabbiltà estiża tal-produttur jew permezz ta' approċċi oħra. Fir-rigward tal-iskemi ta' responsabbiltà estiża tal-produttur, hemm ukoll differenzi kbar, bħal fir-rigward tal-prodotti li jaqghu fil-kamp ta' applikazzjoni tagħhom, ir-responsabbiltà tal-produtturi, u l-mudelli ta' governanza. Ir-regoli dwar ir-responsabbiltà estiża tal-produttur stabbiliti fid-Direttiva 2008/98/KE jenhtieg għalhekk li japplikaw għall-iskemi ta' responsabbiltà estiża tal-produttur għall-produttur prodotti tat-tessuti, prodotti relatati mat-tessuti jew prodotti ta' xedd is-saqajn produtturi ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn. Madankollu, daww ir-regoli jenhtieg li jiġu kkomplementati b'dispożizzjonijiet speċifiċi ulterjuri rilevanti għall-karatteristiċi tas-settur tat-tessuti, b'mod partikolari, is-sehem għoli tal-intrapriżi żgħira u ta' daqs medju (SMEs) fost il-produtturi, ir-rwol tal-entitajiet tal-ekonomija soċjali u l-importanza tal-użu mill-ġdid fiż-żieda tas-sostenibbiltà tal-katina tal-valur tat-tessuti. Daww ir-regoli jenhtieg li jkunu aktar dettaljati u armonizzati biex jiġi evitat il-holqien ta' suq frammentat li jista' jkollu impatt negattiv fuq is-settur, b'mod partikolari fuq il-mikrointrapriżi u l-SMEs, għall-ġbir jew it-trattament, inkluż ir-riċiklaġġ tat-tessuti, kif ukoll biex joħolqu inċentivi ċari għat-tfassil ta' prodotti tat-tessuti u ta' politiki sostenibbli u jiffaċilitaw is-swieq tal-materja prima sekondarja. F'dak il-kuntest, l-Istati Membri huma mhegga jikkunsidraw li jawtorizzaw diversi organizzazzjonijiet b'kompetenza fil-qasam tar-responsabbiltà tal-produtturi, peress li l-kompetizzjoni fost dawn l-organizzazzjonijiet b'kompetenza fil-qasam tar-responsabbiltà tal-produtturi tista' twassal għal benefiċċji akbar għall-konsumatur, iżżid l-innovazzjoni, tnaqqas il-kostijiet, ittejjeb il-ġbir separat tat-tessuti, u iżżid l-għażliet għall-produtturi li jkunu qed ifittxu li jagħmlu kuntratt ma' dawn l-organizzazzjonijiet.

- (26) Skont l-Aġenzija Ewropea għall-Ambjent, bħalissa inqas minn 1% tal-iskart kollu tal-
hwejjeġ jintuża biex isir ilbies ġdid b'mod ċirkolari. Barra minn hekk, il-biċċa l-kbira tat-
tessuti mhumiex iddisinjati b'mod li jirrispetta l-prinċipji ta' ċirkolarità u 78% tal-prodotti
kollha tat-tessuti jehtieġ li jiġu żarmati qabel ir-riċiklaġġ ta' tessuti għal tessuti. Sabiex jiġi
appoġġat u xprunat l-iżvilupp teknoloġiku u infrastrutturali kif ukoll l-ispinta għall-
ekodisinn tat-tessuti, jenhtieġ li jiġu promossi investimenti f'tessuti ċirkolari għall-
prevenzjoni, il-ġbir, is-separazzjoni, l-użu mill-ġdid u l-użu mill-ġdid lokali, kif ukoll ir-
riċiklaġġ u r-riċiklaġġ ta' fibra għal fibra tat-tessuti. L-ammont totali ta' skart ta' tessuti
ġġenerat, inkluż hwejjeġ u xedd tas-saqajn, tessuti tad-dar, tessuti tekniċi, u skart
postindustrijali u ta' qabel il-konsumatur, huwa stmat li huwa 12.6 miljun tonnallata. Dan
jinkludi b'hejjeġ żgħir li jintremew waqt il-produzzjoni tat-tessuti, fl-istadju tal-bejgħ bl-
imnut u mill-unitajiet domestiċi u l-entitajiet kummerċjali bħala skart.
- (27) Jenhtieġ li l-Istati Membri jirrikjedu li l-organizzazzjonijiet b'kompetenza fil-qasam tar-
responsabbiltà tal-produtturi jiżguraw il-kunfidenzjalità tad-data fil-pussess tagħhom fir-
rigward tal-informazzjoni proprjetarja jew tal-informazzjoni direttament attribwibbli lil
produtturi individwali jew lir-rappreżentanti awtorizzati tagħhom. F'konformità mar-
Regolament (UE) 2016/679 tal-Parlament Ewropew u tal-Kunsill¹¹, dik il-kunfidenzjalità
għandha tinzamm matul l-ipproċessar tad data, il-ħżin u l-proċessi ta' rapportar b'miżuri ta'
sigurtà robusti u standards tal-protezzjoni tad-data fis-sehħ biex jiġi evitat aċċess mhux
awtorizzat jew ksur potenzjali tad-data.

¹¹ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016
dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-
moviment liberu ta' tali data, u li jħassar id-Direttiva 95/46/KE (Regolament Ġenerali dwar
il-Protezzjoni tad-Data) (ĠU L 119, 4.5.2016, p. 1,
ELI<http://data.europa.eu/eli/reg/2016/679/oj>).

- (28) It-tessuti tad-dar u l-oġġetti u l-aċċessorji tal-ilbies jinkludu l-akbar sehem mill-konsum tat-tessuti tal-Unjoni u l-akbar kontributur għax-xejriet mhux sostenibbli ta' produzzjoni żejda u konsum eċċessiv. It-tessuti tad-dar u l-oġġetti tal-ilbies huma wkoll il-fokus tas-sistemi kollha eżistenti ta' ġbir separat fl-Istati Membri flimkien ma' oġġetti tal-ilbies, aċċessorji ohra u xedd is-saqajn ta' wara l-konsum li ma humiex magħmula primarjament mit-tessuti. Għalhekk, il-kamp ta' applikazzjoni tal-iskema stabbilita ta' responsabbiltà estiza tal-produttur jenhtieg li jkopri l-prodotti tat-tessuti, il-prodotti relatati mat-tessuti u l-prodotti ta' xedd is-saqajn għall-użu domestiku jew għal użi ohra, fejn tali prodotti elenkati fl-Anness IVc ikunu simili fin-natura u fil-kompożizzjoni għal daww għall-użu domestiku. Użi ohra fejn il-prodotti tat-tessuti, il-prodotti relatati mat-tessuti u l-prodotti ta' xedd is-saqajn elenkati fl-Anness IVc ikunu simili fin-natura u fil-kompożizzjoni għal daww għall-użu domestiku jenhtieg li jinkludu użi professjonali dment li l-obbligi tal-istabbiliment ta' skemi ddedikati ta' ġbir separat u operazzjonijiet sussegwenti tat-trattament tal-iskart għal tali prodotti għal użi professjonali ma jkunux diġà previsti f'din id-Direttiva emendatorja, skont dispożizzjonijiet għajr daww inklużi fl-Artikoli relatati mar-responsabbiltà estiza tal-produttur għat-tessuti u l-maniġġar tal-iskart tat-tessuti, jew f'ligijiet rilevanti ohra tal-Unjoni u nazzjonali. Il-prodotti għall-użu professjonali, inkluż l-użu militari, li jistgħu jgħallqu riskji għas-sikurezza, għas-saħħa u għall-iġjene jew iqajmu tħassib dwar is-sigurtà jenhtieg li jiġu esklużi mill-iskemi ta' responsabbiltà estiza tal-produttur stabbiliti għall-prodotti tat-tessuti, għall-prodotti relatati mat-tessuti u għall-prodotti ta' xedd is-saqajn elenkati fl-Anness IVc. Sabiex tiġi żgurata ċ-ċertezza legali għall-produtturi dwar il-prodotti soġġetti għar-responsabbiltà estiza tal-produttur, il-prodotti fil-kamp ta' applikazzjoni jenhtieg li jiġu identifikati b'referenza għall-kodiċijiet tan-Nomenklatura Magħquda (NM) skont l-Anness I tar-Regolament tal-Kunsill (KEE) Nru 2658/87¹².

¹² Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni (ĠU L 256, 7.9.1987, p. 1, ELI: <http://data.europa.eu/eli/reg/1987/2658/oj>).

- (29) Skont il-Linji Gwida Politiċi għall-Kummissjoni Ewropea li jmiss 2024–2029, il-Kummissjoni ser taħdem fuq Att dwar l-Ekonomija Ċirkolari ġdid bl-għan li tgħin biex tinholq domanda tas-suq għal materjali sekondarji u suq uniku għall-iskart, b'mod partikolari fir-rigward tal-materja prima kritika. F'dak il-kuntest, il-leġiżlazzjoni tal-Unjoni dwar l-iskart mistennija tiġi aġġornata u l-Kummissjoni ser tivvaluta l-htieġa li temenda l-Artikoli 8, 8a u 10 tad-Direttiva 2008/98/KE bil-ħsieb li tintroduċi responsabbiltà estiża tal-produttur għal flussi ta' skart addizzjonali, bħal saqqijiet u twapet, u li tkompli tarmonizza l-operazzjonijiet ta' rkupru u r-reqwiziti ta' responsabbiltà estiża tal-produttur, inkluż għar-reġistri tal-produtturi.
- (30) Is-settur tat-tessuti juża hafna riżorsi. Fir-rigward tal-produzzjoni tal-materja prima u tat-tessuti, il-bieċa l-kbira tal-pressjonijiet u tal-impatti relatati mal-konsum tal-hwejjeġ, ix-xedd is-saqajn u t-tessuti tad-dar fl-Unjoni jsehhu f'pajjiżi terzi. B'mod partikolari, 73% tal-hwejjeġ u tat-tessuti tad-dar ikkunsmati fl-Ewropa huma importati. Madankollu, tali pressjonijiet u impatti jaffettwaw ukoll lill-Unjoni minhabba l-impatt globali tagħhom fuq il-klima u l-ambjent. Il-prevenzjoni, it-thejjija għall-użu mill-ġdid, u r-riċiklaġġ tat-tessuti mormija għaldaqstant jistgħu jgħinu biex titnaqqas l-impronta ambjentali globali tas-settur, inkluż fl-Unjoni. Barra minn hekk, l-manigġar ineffiċjenti attwali fl-użu tar-riżorsi tat-tessuti mormija mhuwiex konformi mal-ġerarkija tal-iskart u jwassal għal ħsara ambjentali kemm fl-Unjoni kif ukoll f'pajjiżi terzi, inkluż permezz tal-emissjonijiet tal-gassijiet serra mill-inċinerazzjoni u mir-rimi f'landfills.

- (31) Il-fini ta' responsabbiltà estiża tal-produttur għall-prodotti tat-tessuti, il-prodotti relatati mat-tessuti u l-prodotti ta' xedd is-saqajn huwa li jiġi żgurat livell għoli ta' protezzjoni tal-ambjent u tas-saħħa fl-Unjoni, tinholq ekonomija għall-ġbir, is-separazzjoni, l-użu mill-ġdid, it-thejjija għall-użu mill-ġdid, u r-riċiklaġġ, b'mod partikolari, ir-riċiklaġġ ta' fibra għal fibra, kif ukoll li jingħataw inċentivi għall-produtturi biex jiżguraw li l-prodotti tagħhom jiġu ddizinjati b'mod li jirrispetta l-prinċipji taċ-ċirkolarità. Sabiex jiġi żgurat li l-obbligi ta' responsabbiltà estiża tal-produttur ma japplikawx b'mod retroattiv u jikkonformaw mal-prinċipju taċ-ċertezza legali, jenhtieg li l-produtturi tal-prodotti tat-tessuti, prodotti relatati mat-tessuti jew prodotti tax-xedd is-saqajn jiffinanzjaw il-kostijiet tal-ġbir, is-separazzjoni għall-użu mill-ġdid, it-thejjija għall-użu mill-ġdid u r-riċiklaġġ, u tar-riċiklaġġ u t-trattament ieħor tat-tessuti, il-prodotti relatati mat-tessuti u l-prodotti ta' xedd is-saqajn użati u mormija miġbura, inkluż il-prodotti tal-konsumatur mhux mibjugħin meqjusa bhala skart li jkunu ġew fornuti fit-territorju tal-Istati Membri wara d-dhul fis-seħh ta' din id-Direttiva emendatorja. Jenhtieg li daww il-produtturi jiffinanzjaw ukoll l-ispejjeż: tat-twettiq ta' sħarriġ dwar il-kompożizzjoni tal-iskart municiċipali mħallat miġbur; tal-ghoti ta' informazzjoni lill-utenti finali dwar l-impatt u l-immanigġjar sostenibbli tat-tessuti; tar-rappurtar dwar il-ġbir separat, l-użu mill-ġdid u trattament ieħor; tat-teknologiji tas-separazzjoni u r-riċiklaġġ; u tal-appoġġ għar-riċerka u l-iżvilupp għall-ekodisinn ta' tessuti li ma fihomx sustanzi ta' thassib.

- (32) Peress li l-kontribuzzjonijiet finanzjarji li għandhom jithallsu minn produttur jenhtieg li jkopru l-kostijiet għall-immaniġġar tal-iskart ta' prodotti li dak il-produttur jagħmel disponibbli fis-suq tal-Unjoni, jenhtieg li l-Istati Membri jiżguraw li l-pagamenti ta' tali kontribuzzjonijiet f'aktar minn Stat Membru wiehed jiġu evitati meta l-prodotti jiċċirkolaw fl-Unjoni. Għalhekk, produttur jenhtieg li jhallas il-kontribuzzjonijiet tar-responsabbiltà estiża tal-produttur għall-prodotti li jkun għamel disponibbli fis-suq ta' Stat Membru fejn tali prodotti x'aktarx isiru skart, hlief għal dawk il-prodotti li jkunu telqu mit-territorju ta' dak l-Istat Membru qabel ma jinbiegħu lill-utenti finali jew isiru skart.
- (33) Skont l-Artikolu 193 TFUE, il-miżuri protettivi adottati skont l-Artikolu 192 TFUE ma jipprevjenu lill-ebda Stat Membru milli jzomm jew jintroduci miżuri protettivi aktar stretti, skont il-kundizzjonijiet stabbiliti mit-Trattati u mill-ġurisprudenza. Pereżempju, Stat Membru jkun jista' jzomm skema ta' responsabbiltà estiża tal-produttur għall-iskart tat-tessuti fuq il-mikrointrapriżi li tkun diġà fis-seħh fiż-żmien tad-dhul fis-seħh ta' din id-Direttiva emendatorja.

- (34) Il-produtturi jenhtieg li jkunu responsabbli għall-istabbiliment ta' sistemi ta' għbir tat-tessuti, il-prodotti relatati mat-tessuti u l-prodotti ta' xedd is-saqajn użati u mormija kollha u li jiżguraw li dawn sussegwentement ikunu soġġetti għal separazzjoni għall-użu mill-ġdid, it-thejjija għall-użu mill-ġdid, u r-riċiklaġġ biex tiġi massimizzata d-disponibbiltà ta' hwejjeġ u xedd is-saqajn użati u biex jitnaqqsu l-volumi ta' tessuti għal tipi ta' trattament tal-iskart li huma aktar baxxi fil-ġerarkija tal-iskart. L-iżgurar li l-prodotti tat-tessuti jkunu jistgħu jintużaw u fil-fatt jintużaw u jerggħu jintużaw għal aktar żmien huwa l-aktar mod effettiv biex jitnaqqas b'mod sinifikanti l-impatt tagħhom fuq il-klima u l-ambjent. Dan jenhtieg li jippermetti wkoll mudelli ta' negozju sostenibbli u ċirkolari bħall-użu mill-ġdid, il-kiri u t-tiswija, is-servizzi ta' tehid lura u l-bejgħ bl-imnut ta' oġġetti użati biex joħolqu impjiegi godda ta' kwalità ekoloġiċi u opportunitajiet ta' ffrankar tal-kostijiet għaċ-ċittadini. Li l-produtturi jsiru responsabbli għall-iskart li joħolqu l-prodotti tagħhom huwa essenzjali biex il-ġenerazzjoni tat-tessuti ta' skart tiġi diżakkoppjata minn tkabbir fis-settur. Jenhtieg li l-produtturi jkunu responsabbli wkoll għar-riċiklaġġ, b'mod partikolari, billi jagħtu prijetà liz-żieda tar-riċiklaġġ ta' fibra għal fibra, u lil operazzjonijiet oħra ta' rkupru u rimi.

- (35) Il-produtturi u l-organizzazzjonijiet b'kompetenza fil-qasam tar-responsabbiltà tal-produtturi jenhtieg li jiffinanzjaw iż-żieda tar-riċiklaġġ tat-tessuti, b'mod partikolari r-riċiklaġġ ta' fibra għal fibra, li b'hekk jippermetti r-riċiklaġġ ta' varjetà aktar wiesgħa ta' materjali u l-holqien ta' sors ta' materja prima għall-produzzjoni tat-tessuti fl-Unjoni. Huwa importanti wkoll li l-produtturi jappoġġaw finanzjarjament ir-riċerka u l-innovazzjoni fl-iżviluppi teknoloġiċi f'soluzzjonijiet awtomatiċi għas-separazzjoni u f'soluzzjonijiet għas-separazzjoni skont il-kompożizzjoni li jippermettu s-separazzjoni u r-riċiklaġġ ta' materjali mhallta u d-dekontaminazzjoni tal-iskart biex jippermettu soluzzjonijiet ta' riċiklaġġ ta' fibra għal fibra ta' kwalità għolja u l-użu tal-kontenut ta' fibra riċiklata. Biex tiġi ffaċilitata l-konformità ma' din id-Direttiva emendatorja, l-Istati Membri għandhom jiżguraw li l-informazzjoni u l-assistenza jkunu disponibbli għall-operaturi ekonomiċi mis-settur tat-tessuti, speċjalment għall-SMEs, li jenhtieg li jiehdu l-forma ta' gwida, appoġġ finanzjarju, aċċess għall-finanzi, maniġġar speċjalizzat u materjal ta' taħriġ tal-persunal, jew assistenza organizzattiva u teknika. Jekk tali informazzjoni u assistenza jiġu ffinanzjat permezz ta' riżorsi tal-Istat, inkluż meta jkunu ffinanzjati kompletament minn kontribuzzjonijiet imposti minn awtorità pubblika u imposti fuq l-imprezi kkonċernati, dawn jistgħu jikkostitwixxu għajjnuna mill-Istat skont it-tifsira tal-Artikolu 107(1) TFUE. F'każijiet bħal dawn, l-Istati Membri għandhom jiżguraw il-konformità mar-regoli dwar l-għajjnuna mill-Istat. Il-mobilizzazzjoni tal-investment privat u pubbliku fiċ-ċirkolarità u d-dekarbonizzazzjoni tas-settur tat-tessuti huma wkoll il-fokus ta' diversi programmi u pjanijiet direzzjonali ta' finanzjament tal-Unjoni bħall-istrument taċ-Ċentri għaċ-Ċirkolarità u sejhiet speċifiċi fl-ambitu ta' Orizzont Ewropa. Huwa meħtieġ ukoll li tiġi vvalutata aktar il-fattibbiltà li jiġu stabbiliti miri tal-Unjoni għar-riċiklaġġ tat-tessuti biex jiġu appoġġati u xprunati l-iżvilupp teknoloġiku u l-investimenti fl-infrastruttura tar-riċiklaġġ kif ukoll l-ispinta għall-ekodisinn għar-riċiklaġġ.

- (36) It-tessuti, il-prodotti relatati mat-tessuti u l-prodotti ta' xedd is-saqajn użati u mormija jenhtieg li jingabru separatament minn flussi ohra tal-iskart, bhall-metalli, il-karti u l-kartun, il-ħgieg, il-plastik, l-injam u l-bijoskart, biex jinżammu l-kapaċità ta' użu mill-ġdid u l-potenzjal tagħhom għal riċiklaġġ ta' kwalità għolja. Fid-dawl tal-impatt ambjentali u t-telf tal-materjali minhabba li t-tessuti ta' skart u dawk użati ma jingabru separatament, u konsegwentement ma jiġux ittrattati b'mod ambjentalment korrett, in-network tal-ġbir tat-tessuti, il-prodotti relatati mat-tessuti u l-prodotti ta' xedd is-saqajn użati u mormija jenhtieg li jkopri t-territorju kollu tal-Istati Membri inkluż ir-reġjuni ultraperiferiċi, ikun qrib l-utent finali u ma jimmirax biss żoni u prodotti fejn il-ġbir ikun bi profitt. In-network tal-ġbir jenhtieg li jiġi organizzat f'kooperazzjoni ma' atturi ohra attivi fis-setturi tal-immaniġġar u tal-użu mill-ġdid tal-iskart, bħal municiċipalitajiet u entitajiet tal-ekonomija soċjali. Fid-dawl tal-benefiċċji ambjentali u klimatiċi sinifikanti assoċjati mal-użu mill-ġdid, il-fini primarja tan-network tal-ġbir jenhtieg li tkun li jingabru l-prodotti tat-tessuti, il-prodotti relatati mat-tessuti u l-prodotti ta' xedd is-saqajn li jistgħu jerġgħu jintużaw filwaqt li l-fini sekondarja li jingabru l-prodotti tat-tessuti, il-prodotti relatati mat-tessuti u l-prodotti ta' xedd is-saqajn li jistgħu jiġu riċiklati. Żieda sostnuta fil-ġbir separat tixpruna prestazzjoni mtejbja tal-użu mill-ġdid u tar-riċiklaġġ ta' kwalità fil-ktajjen tal-provvista tat-tessuti, tagħti spinta lill-użu ta' materja prima sekondarja ta' kwalità u tappoġġa l-ippjanar tal-investment fl-infrastruttura tas-separazzjoni u tal-ipproċessar tat-tessuti. Sabiex tiġi vverifikata u mtejbja l-effettività tan-network tal-ġbir u tal-kampanji ta' informazzjoni, jenhtieg li jitwettaq sħarriġ regolari dwar il-kompożizzjoni tal-anqas fil-livell NUTS 2 dwar l-iskart municiċipali mħallat li jkun ingabar biex jiġi ddeterminat l-ammont ta' skart fit-tessuti, il-prodotti relatati mat-tessuti u l-prodotti ta' xedd is-saqajn. Barra minn hekk, l-informazzjoni dwar il-prestazzjoni tas-sistemi ta' ġbir separat u l-kwantità skont il-piż tal-ġbir separat li juri żieda sostnuta jenhtieg li ssir disponibbli għall-pubbliku kull sena mill-organizzazzjonijiet b'kompetenza fil-qasam tar-responsabbiltà tal-produtturi.

- (37) Fid-dawl tar-rwol ewlieni tal-entitajiet tal-ekonomija soċjali fis-sistemi eżistenti tal-ġbir tat-tessuti u l-potenzjal tagħhom li jholqu mudelli ta' negozji lokali, sostenibbli, parteċipattivi u inkluzivi u impjiegi ta' kwalità fl-Unjoni, f'konformità mal-oġġettivi tal-Komunikazzjoni tal-Kummissjoni tad-9 ta' Diċembru 2021 bit-titolu "Bini ta' ekonomija għas-servizz tan-nies: pjan ta' azzjoni għall-ekonomija soċjali", l-introduzzjoni ta' skemi ta' responsabbiltà estiża tal-produttur jenhtieg li żżomm u tappoġġa l-attivitajiet tal-entitajiet tal-ekonomija soċjali involuti fl-immanigġar tat-tessuti użati. Dawk l-entitajiet għalhekk jenhtieg li jittqiesu bhala shab fis-sistemi ta' ġbir separat li jappoġġaw iż-żieda fl-użu mill-ġdid u t-tiswija u l-holqien ta' impjiegi ta' kwalità għal kulhadd u b'mod partikolari għall-gruppi vulnerabbli. Ir-rekwiżiti tas-separazzjoni jenhtieg li japplikaw ukoll għat-tessuti, il-prodotti relatati mat-tessuti u l-prodotti ta' xedd is-saqajn użati u mormija miġbura mill-entitajiet tal-ekonomija soċjali. F'dak ir-rigward, l-entitajiet tal-ekonomija soċjali jenhtieg li jipprovdu informazzjoni lill-awtoritajiet kompetenti dwar il-ġbir tat-tessuti tagħhom u l-manigġar sussegwenti ta' tali tessuti miġbura skont obbligi minimi ta' rapportar. Jenhtieg li l-Istati Membri jkunu jistgħu jeżentaw, totalment jew parzjalment, lill-entitajiet tal-ekonomija soċjali minn tali obbligi ta' rapportar, meta l-issodisfar ta' tagħhom jirriżulta f'piż amministrattiv sproporzjonat fuq tali entitajiet.

- (38) Il-produtturi u l-organizzazzjonijiet b'kompetenza fil-qasam tar-responsabbiltà tal-produtturi jenhtieg li jkunu involuti attivament fl-ghoti ta' informazzjoni lill-utenti finali, b'mod partikolari lill-konsumaturi, li t-tessuti, il-prodotti relatati mat-tessuti u l-prodotti ta' xedd is-saqajn użati u mormija jenhtieg li jingabru separatament, li hemm disponibbli sistemi ta' għbir u li l-utenti finali għandhom rwol importanti biex jiġu żgurati l-prevenzjoni tal-iskart u mmaniggar ambjentalment ottimali tat-tessuti ta' skart. Dan jenhtieg li jinkludi informazzjoni dwar id-disponibbiltà ta' arrangamenti għall-użu mill-ġdid għat-tessuti u għax-xedd is-saqajn u l-benefiċċji ambjentali ta' konsum sostenibbli u l-impatti ambjentali, tas-saħħa u soċjali tal-industrija tal-ilbies tat-tessuti. L-utenti finali jenhtieg li jiġu infurmati wkoll dwar l-importanza li jagħmlu għażliet infurmati, responsabbli u sostenibbli dwar il-konsum tat-tessuti u li jiżguraw immaniggar ambjentalment ottimali tat-tessuti, il-prodotti relatati mat-tessuti u l-prodotti ta' xedd is-saqajn. Dawk ir-rekwiziti ta' informazzjoni japplikaw flimkien mar-rekwiziti dwar l-ghoti ta' informazzjoni lill-utenti finali fir-rigward ta' prodotti tat-tessuti stabbiliti fir-Regolamenti (UE) Nru 1007/2011¹³ u (UE) 2024/1781¹⁴ tal-Parlament Ewropew u tal-Kunsill. Id-divulgazzjoni tal-informazzjoni lill-utenti finali kollha jenhtieg li tagħmel użu mit-teknoloġiji moderni tal-informazzjoni. L-informazzjoni jenhtieg li tingħata kemm b'mezzi konvenzjonali, bħal posters kemm ġewwa kif ukoll barra u kampanji fuq il-media soċjali, kif ukoll b'mezzi aktar innovattivi, bħall-aċċess elettroniku għal siti web ipprovdut permezz ta' kodiċijiet QR.

¹³ Ir-Regolament (UE) Nru 1007/2011 tal-Parlament Ewropew u tal-Kunsill tas-27 ta' Settembru 2011 dwar l-ismijiet ta' fibri ta' tessuti u t-tikkettar u l-immarkar relatati tal-kompożizzjoni tal-fibri ta' prodotti tat-tessut u li jhassar id-Direttiva tal-Kunsill 73/44/KEE u d-Direttivi 96/73/KE u 2008/121/KE tal-Parlament Ewropew u tal-Kunsill (ĠU L 272, 18.10.2011, p. 1, ELI: <http://data.europa.eu/eli/reg/2011/1007/oj>).

¹⁴ Ir-Regolament (UE) 2024/1781 tal-Parlament Ewropew u tal-Kunsill tat-13 ta' Ġunju 2024 li jistabbilixxi qafas għall-istabbiliment ta' rekwiziti tal-ekodisinn għal prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jhassar id-Direttiva 2009/125/KE (ĠU L, 2024/1781, 28.6.2024, ELI: <http://data.europa.eu/eli/reg/2024/1781/oj>).

- (39) Sabiex jiżdedu ċ-ċirkolarità u s-sostenibbiltà ambjentali tat-tessuti u biex jitnaqqsu l-impatti negattivi fuq il-klima u l-ambjent, ir-Regolament (UE) 2024/1781 jipprevedi l-iżvilupp ta' rekwiżiti vinkolanti tal-ekodisinn għall-prodotti tat-tessuti u l-prodotti ta' xedd is-saqajn, li, skont x'turi l-valutazzjoni tal-impatt li huwa ta' benefiċċju għaż-żieda tas-sostenibbiltà ambjentali tat-tessuti, ser jirregola d-durabbiltà, l-użu mill-ġdid, il-possibbiltà ta' tiswija, u r-riċiklabbiltà ta' fibra għal fibra tat-tessuti, u l-kontenut obbligatorju ta' fibra riċiklata fit-tessuti. Ir-Regolament (UE) 2024/1781 jirregola wkoll il-preżenza ta' sustanzi ta' thassib biex jippermetti l-minimizzazzjoni u t-traċċar tagħhom bl-ghan li titnaqqas il-generazzjoni tal-iskart u jittejjeb ir-riċiklaġġ, kif ukoll il-prevenzjoni u t-tnaqqis tal-fibri sintetiċi li jintefgu fl-ambjent biex jitnaqqas b'mod sinifikanti r-rilaxx tal-mikroplastik. Barra minn hekk, il-modulazzjoni tat-tariffi tar-responsabbiltà estiża tal-produttur hija strument ekonomiku effettiv biex jincentiva tfassil aktar sostenibbli tat-tessuti, li mbagħad iwassal għal tfassil imtejjeb li jkun f'konformità mal-prinċipji ta' ċ-ċirkolarità. Sabiex jiġi pprovdut inċentiv sod għall-ekodisinn, filwaqt li jitqiesu l-oġettivi tas-suq intern u l-kompożizzjoni tas-settur tat-tessuti li huwa magħmul primarjament minn SMEs, huwa meħtieġ li jiġu armonizzati l-kriterji għall-modulazzjoni tat-tariffi tar-responsabbiltà estiża tal-produttur abbażi tal-parametri l-aktar rilevanti tal-ekodisinn biex jippermettu t-trattament tat-tessuti f'konformità mal-ġerarkija tal-iskart. Il-modulazzjoni ta' dawk it-tariffi skont il-kriterji tal-ekodisinn jenhtieg li tkun ibbażata fuq ir-rekwiżiti tal-ekodisinn u l-metodoloġiji tal-kejl tagħhom li jiġu adottati skont ir-Regolament (UE) 2024/1781 għall-prodotti tat-tessuti u l-prodotti ta' xedd is-saqajn jew, fejn dawn jiġu adottati biss, skont ligi oħra tal-Unjoni li tistabbilixxi kriterji armonizzati ta' sostenibbiltà u metodi ta' kejl għall-prodotti tat-tessuti u l-prodotti ta' xedd is-saqajn. Huwa xieraq li l-Kummissjoni tinghata s-setgħa li tadotta regoli armonizzati għall-modulazzjoni tat-tariffi biex tiżgura l-allinjament tal-kriterji tal-modulazzjoni tat-tariffi ma' dawk ir-rekwiżiti tal-prodott.

- (40) Il-prattiki industrijali u kummerċjali, bhall-moda ultraveloċi u veloċi, jinfluwenzaw it-tal tal-użu tal-prodott u l-probabbiltà li prodott isir skart minhabba aspetti mhux neċessarjament marbuta mad-disinn tiegħu, u spiss ikunu bbażati fuq is-segmentazzjoni tas-suq. Tali strategiji jistgħu jwasslu għar-rimi prematur tal-prodott qabel ma jilhaq it-tmiem tal-hajja potenzjali tiegħu, li jirriżulta fil-konsum żejjed ta' prodotti tat-tessuti u konsegwentement, fil-ġenerazzjoni żejda ta' tessuti ta' skart. Sabiex jiġu identifikati ahjar dawk il-prattiki u tkun tista' ssir l-ekomodulazzjoni tat-tariffi tar-responsabbiltà estiża tal-produttur, l-Istati Membri jistgħu jikkunsidraw kriterji bhall-wisa' tal-firxa ta' prodotti, mifhuma bħala l-ghadd ta' referenzi tal-prodotti offruti għall-bejgħ minn produttur, b'limiti definiti għal kull segment tas-suq, jew il-frekwenza tal-offerti, mifhuma bħala l-ghadd ta' referenzi tal-prodotti għal kull segment tas-suq offruti għall-bejgħ minn produttur f'perjodu partikolari, jew incentivi ta' tiswija, mifhuma bħala l-probabbiltà li l-prodott jissewwa abbażi tal-proporzjon tal-kost ta' prodott ġdid u t-tiswija tiegħu jew il-forniment ta' servizz ta' tiswija mill-produttur.
- (41) Jenhtieg li l-Istati Membri jqisu kriterji bhall-volum tat-tessuti, il-prodotti relatati mat-tessuti u l-prodotti ta' xedd is-saqajn li jitqiegħdu fis-suq meta jiddeterminaw il-kontribuzzjoni finanzjarja tar-responsabbiltà estiża tal-produttur mitluba mill-mikrointrapriżi sabiex jiġi żgurat approċċ proporzjonat u jenhtieg li jimminimizzaw l-obbligi ta' rappurtar.

- (42) Sabiex jiġi mmonitorjat li l-produtturi jissodisfaw l-obbligi finanzjarji u organizzazzjonali tagħhom fir-rigward tal-immaniġġar ta' prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija li huma jqieghdu fis-suq għall-ewwel darba fit-territorju ta' Stat Membru, jenhtieg li jiġi stabbilit u ġestit regjistru tal-produtturi minn kull Stat Membru u li l-produtturi jkunu obbligati jirreġistraw. Sabiex tiġi ffaċilitata dik ir-registrazzjoni, jenhtieg li r-reqwiziti u l-format tar-registrazzjoni jiġu armonizzati kemm jista' jkun fl-Unjoni kollha, speċjalment meta l-produtturi jqieghdu fis-suq prodotti tat-tessuti, prodotti relatati mat-tessuti jew prodotti ta' xedd is-saqajn għall-ewwel darba fi Stati Membri differenti. L-informazzjoni fir-regjistru jenhtieg li tkun aċċessibbli għal dawk l-entitajiet li għandhom rwol fil-verifika tal-konformità mal-obbligi ta' responsabbiltà estiża tal-produttur u l-infurzar tagħhom.
- (43) Peress li l-SMEs jikkostitwixxu 99 % tas-settur tat-tessuti, l-implimentazzjoni ta' skema ta' responsabbiltà estiża tal-produttur għall-prodotti tat-tessuti, il-prodotti relatati mat-tessuti u l-prodotti ta' xedd is-saqajn jenhtieg li jkollha l-ghan li tnaqqas il-piżijiet amministrattivi kemm jista' jkun. It-twettiq tar-responsabbiltajiet estiżi tal-produttur għalhekk jenhtieg li jiġi eżerċitat b'mod kollettiv permezz ta' organizzazzjonijiet b'kompetenza fil-qasam tar-responsabbiltà tal-produtturi, inkluż kwalunkwe organizzazzjoni b'kompetenza fil-qasam tar-responsabbiltà tal-produtturi mmexxija mill-istat stabbilita mill-Istat Membru kkonċernat, li jassumu r-responsabbiltà f'isimhom. L-organizzazzjonijiet b'kompetenza fil-qasam tar-responsabbiltà tal-produtturi jenhtieg li jkunu soġġetti għal awtorizzazzjoni mill-Istati Membri u li jiddokumentaw, fost l-oħrajn, li jkollhom il-mezzi finanzjarji mehtieġa biex ikopru l-kostijiet tal-obbligi tar-responsabbiltà estiża tal-produttur. Fil-każ ta' organizzazzjonijiet b'kompetenza fil-qasam tar-responsabbiltà tal-produtturi li jkunu mmexxija mill-istat, peress li ma jkunx hemm mandat ta' produttur irrapprezentat, jenhtieg li ma japplikawx ir-reqwiziti previsti f'din id-Direttiva dwar tali mandat.

- (44) Skont l-Artikolu 30 tar-Regolament (UE) 2022/2065 tal-Parlament Ewropew u tal-Kunsill¹⁵, il-fornituri ta' pjattaformi online li jippermettu lill-konsumaturi jikkonkludu kuntratti mill-bogħod ma' kummerċjanti, huma meħtieġa, qabel ma jippermettu lil produttur l-użu tas-servizzi tagħhom, li jiksbu ċerta informazzjoni ta' identifikazzjoni mill-kummerċjant u awtoċertifikazzjoni mill-kummerċjant li jimpenja ruħu li joffri biss prodotti jew servizzi li jikkonformaw mar-regoli applikabbli tad-dritt tal-Unjoni. Għall-finijiet ta' din id-Direttiva, il-produtturi li joffru prodotti tat-tessuti, prodotti relatati mat-tessuti jew prodotti ta' xedd is-saqajn li jitqieghdu fis-suq għall-ewwel darba lill-konsumaturi li jinsabu fl-Unjoni jenħtieġ li jitqiesu li huma kummerċjanti skont it-tifsira tal-Artikolu 30 tar-Regolament (UE) 2022/2065.

¹⁵ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (l-Att dwar is-Servizzi Digitali) (ĠU L 277, 27.10.2022, p. 1, ELI: <http://data.europa.eu/eli/reg/2022/2065/oj>).

- (45) Sabiex jiġi żgurat l-infurzar effettiv tal-obbligi ta' responsabbiltà estiża tal-produttur, jenhtieg li r-reġistrazzjoni fir-reġistru tal-produtturi tat-tessuti stabbilit skont din id-Direttiva, titqies li hija informazzjoni xierqa għall-finijiet tal-Artikolu 30(1), il-punt (d), tar-Regolament (UE) 2022/2065. Barra minn hekk, jenhtieg li l-awtoċertifikazzjoni msemmija fl-Artikolu 30(1), il-punt (e), ta' dak ir-Regolament tkopri l-impenn mill-produttur li joffri biss prodotti tat-tessuti, prodotti relatati mat-tessuti jew prodotti ta' xedd is-saqajn li fir-rigward tagħhom japplikaw ir-rekwiziti ta' responsabbiltà estiża tal-produttur stabbiliti b'din id-Direttiva. Il-konformità mar-rekwiziti stabbiliti fl-Artikolu 30(1), il-punti (d) u (e), tar-Regolament (UE) 2022/2065 jenhtieg li ma titqiesx li tammonta għal obbligu ġenerali li tiġi mmonitorjata l-informazzjoni li l-fornituri tal-pjattaformi online, li jippermettu lill-konsumaturi jikkonkludu kuntratti mill-bogħod mal-produtturi, jittrażmettu jew jaħżnu, jew li jfittxu b'mod attiv fatti jew ċirkostanzi li jindikaw attività illegali. Ir-regoli dwar l-infurzar stabbiliti fil-Kapitolu IV tar-Regolament (UE) 2022/2065 japplikaw għall-fornituri ta' dawn il-pjattaformi fir-rigward ta' dawk ir-rekwiziti.
- (46) Jistgħu jsehhu wkoll sitwazzjonijiet mhux mixtieqa ta' approfittar fir-rigward tal-fornituri ta' servizzi ta' eżekuzzjoni. Din id-Direttiva tintroduċi dispożizzjonijiet bil-ghan li jiġu evitati tali sitwazzjonijiet mhux mixtieqa, b'approċċ simili għal dak tar-Regolament (UE) 2022/2065, fir-rigward tal-fornituri ta' pjattaformi online.

- (47) Is-suq tal-kummerċ elettroniku li qed jikber b'rata mgħaġġla jgħib miegħu ħafna opportunitajiet, iżda jirrappreżenta wkoll sfida sinifikanti, speċjalment f'termini ta' protezzjoni ambjentali. Filwaqt li r-Regolament (UE) 2022/2065 jipprojbixxi l-impożizzjoni ta' obbligi ġenerali ta' monitoraġġ fuq il-fornituri tas-servizzi intermedjarji, dan jistabbilixxi responsabbiltajiet ċari u obbligi ta' diligenza dovuta fuq il-fornituri tal-pjattaformi online biex jiġġieldu kontra l-kontenut illegali disponibbli fuq is-servizzi tagħhom. B'mod partikolari, skont it-Taqsima 4 tal-Kapitolu III ta' dak ir-Regolament, il-fornituri ta' pjattaformi online li jippermettu lill-konsumaturi jikkonkludu kuntratti mill-bogħod ma' kummerċjanti jistgħu jinzammu responsabbli jekk ma jikkonformawx mal-obbligi speċifiċi tagħhom bħala intermedjarji fil-bejgħ online ta' oġġetti. Is-superviżjoni u l-monitoraġġ tal-konformità mal-obbligi stabbiliti f'dak ir-Regolament ser jappoġġaw l-infurzar tad-Direttiva 2008/98/KE u l-konformità magħha, b'mod partikolari billi jiżguraw li dawk il-pjattaformi online jirċievu minghand il-kummerċjanti tkun preċiża, kompluta, aġġornata u disponibbli fl-interfaċċa online tagħhom. Il-Kummissjoni u l-awtoritajiet nazzjonali kompetenti jenħtieġ li jeżerċitaw is-setgħat ta' monitoraġġ rispettivi tagħhom f'konformità mar-Regolament (UE) 2022/2065 u d-Direttiva 2008/98/KE, kif applikabbli, u, meta jkun meħtieġ, jenħtieġ li jaġixxu f'kooperazzjoni mill-qrib, biex jiżguraw il-konformità mill-fornituri tal-pjattaformi online.

- (48) Sabiex jiġi żgurat li t-trattament tat-tessuti jkun f'konformità mal-ġerarkija tal-iskart, l-organizzazzjonijiet b'kompetenza fil-qasam tar-responsabbiltà tal-produtturi jenhtieg li jiżguraw li t-tessuti u x-xedd is-saqajn kollha miġbura separatament ikunu soġġetti għal operazzjonijiet ta' separazzjoni li jiġġeneraw oġġetti li jkunu tajbin għall-użu mill-ġdid u li jissodisfaw il-htigijiet tas-swieq tat-tessuti użati u tal-materja prima tar-riċiklaġġ fl-Unjoni u globalment. Fid-dawl tal-benefiċċji ambjentali akbar assoċjati mal-estensjoni tal-hajja tat-tessuti, l-użu mill-ġdid jenhtieg li jkun l-oġġettiv ewlieni tal-operazzjonijiet ta' separazzjoni segwit mis-separazzjoni għar-riċiklaġġ fejn l-oġġetti jiġu vvalutati b'mod professjonali bħala li ma jistgħux jerġġu jintużaw. Dawk ir-rekwiżiti ta' separazzjoni jenhtieg li jiġu żviluppati mill-Kummissjoni bħala prijorità bħala parti mill-kriterji armonizzati tal-Unjoni għat-tmiem tal-istatus ta' skart għal prodotti tat-tessuti vvalutati bħala tajbin għall-użu mill-ġdid u għat-tessuti riċiklati, inkluż dwar is-separazzjoni inizjali li tista' ssehh fil-punt tal-ġbir. Dawn il-kriterji armonizzati jenhtieg li jwasslu għal konsistenza u kwalità għolja fil-frazzjonijiet miġbura kif ukoll fil-flussi tal-materjali għas-separazzjoni, fl-operazzjonijiet ta' rkupru u fil-materja prima sekondarja bejn il-fruntieri li min-naha tagħhom jenhtieg li jiffaċilitaw l-espansjoni tal-ktajjen tal-valur tal-użu mill-ġdid u tar-riċiklaġġ. Il-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati li jiġu mghoddija direttament mill-utenti finali u vvalutati professjonalment direttament bħala tajbin għall-użu mill-ġdid fil-punt tal-ġbir mill-operaturi tal-użu mill-ġdid jew mill-entitajiet tal-ekonomija soċjali jenhtieg li ma jitqisux bħala skart. Peress li l-utent finali mhuwiex imharreġ biex jiddistingwi bejn oġġetti li jistgħu jerġġu jintużaw u daww riċiklabbli, hija mehtieġa valutazzjoni professjonali. Valutazzjoni professjonali tfisser li d-deċiżjoni finali li l-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati jiġu kklassifikati bħala tajbin għall-użu mill-ġdid ma tithallix f'idejn l-utent finali iżda f'idejn daww il-persuni li jirċievu l-prodotti użati fil-punt tal-ġbir li jingħataw tahrig jew linji gwida biex tiġi żgurata valutazzjoni adegwata. Meta l-użu mill-ġdid, it-thejjija għall-użu mill-ġdid, jew ir-riċiklaġġ ma jkunux teknikament possibbli, xorta jenhtieg li tiġi applikata l-ġerarkija tal-iskart, billi jiġi evitat ir-rimi f'landfills fejn ikun possibbli, b'mod partikolari ta' tessuti bijodegradabbli li huma sors ta' emissjonijiet tal-metan, u jiġi applikat l-irkupru enerġetiku fejn tiġi applikata l-inċinerazzjoni.

- (49) Il-Kummissjoni ser tiżviluppa u tipproponi att ta' implimentazzjoni għall-istabbiliment ta' kriterji għat-tmiem tal-istatus ta' skart għat-tessuti, abbażi tal-hidma li għaddejja taċ-Ċentru Kongunt tar-Riċerka. Il-kriterji għat-tmiem tal-istatus ta' skart jenħtieġ li jinkludu kriterji għat-tessuti, il-prodotti relatati mat-tessuti u l-prodotti ta' xedd is-saqajn ivvalutati bħala tajbin għall-użu mill-ġdid u għall-prodotti tat-tessuti, il-prodotti relatati mat-tessuti u l-prodotti ta' xedd is-saqajn riċiklati.

- (50) L-esportazzjonijiet ta' prodotti tat-tessuti użati vvalutati bhala tajbin għall-użu mill-ġdid u tat-tessuti ta' skart għal destinazzjonijiet barra mill-Unjoni qed jiżdiedu b'mod kostanti, bl-esportazzjonijiet li jirrappreżentaw l-akbar sehem tas-suq tal-użu mill-ġdid għat-tessuti ta' wara l-konsum iġġenerati fl-Unjoni. Fid-dawl taż-żieda sinifikanti mistennija fit-tessuti ta' skart miġbura wara l-introduzzjoni ta' gbir separat sal-2025, huwa importanti għall-fini li tiġi żgurata protezzjoni ambjentali għolja, li jissahhu l-isforzi għall-ġlieda kontra l-vjeġġi illegali ta' skart lejn pajjiżi terzi taparsi mhux skart. Filwaqt li wiehed jibni fuq ir-Regolament (UE) 2024/1157 tal-Parlament Ewropew u tal-Kunsill¹⁶ u bil-hsieb li jiġi żgurat l-immaniġġar sostenibbli tat-tessuti ta' wara l-konsum u jiġu indirizzati l-vjeġġi illegali tal-iskart, jenhtieg li jiġi previst li t-tessuti, il-prodotti relatati mat-tessuti u l-prodotti ta' xedd is-saqajn kollha miġbura separatament jgħaddu minn operazzjoni ta' separazzjoni qabel il-vjeġġ tagħhom. Barra minn hekk, jenhtieg li jiġi previst li l-oġġetti tat-tessuti, l-oġġetti relatati mat-tessuti u l-oġġetti ta' xedd is-saqajn użati kollha miġbura separatament jitqiesu bhala skart u jkunu soġġetti għall-legiżlazzjoni tal-Unjoni dwar l-iskart, inkluż il-legiżlazzjoni tal-Unjoni dwar il-vjeġġi ta' iskart, sakemm ikunu għaddew minn operazzjoni ta' separazzjoni minn operatur imharreġ fis-separazzjoni għall-użu mill-ġdid u għar-riċiklaġġ li jista' jikklassifikahom bhala tajbin għall-użu mill-ġdid. Is-separazzjoni jenhtieg li titwettag f'konformità mar-rekwiżiti armonizzati ta' separazzjoni li jipprovdu frazzjoni li tista' terġa' tintuża ta' kwalità għolja li tissodisfa l-htigijiet tas-swieq riċevituri tat-tessuti użati fl-Unjoni u globalment u billi jiġu stabbiliti kriterji biex issir distinzjoni bejn l-oġġetti użati vvalutati bhala tajbin għall-użu mill-ġdid u l-iskart. Il-vjeġġi tal-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati vvalutati bhala tajbin għall-użu mill-ġdid jenhtieg li jkunu akkumpanjati minn informazzjoni li turi li daww l-oġġetti jkunu r-riżultat ta' separazzjoni jew thejjija għal operazzjoni ta' użu mill-ġdid, kif ukoll informazzjoni dwar il-kumpanija responsabbli għal din l-operazzjoni bil-hsieb li tiżdied it-trasparenza u r-responsabbiltà tal-proċess, u li l-oġġetti huma tajbin għall-użu mill-ġdid. L-organizzazzjonijiet b'kompetenza fil-qasam tar-responsabbiltà tal-produtturi kif ukoll l-entitajiet tal-ekonomija soċjali jenhtieg li jirrapportaw dwar l-esportazzjoni tat-tessuti, il-prodotti relatati mat-tessuti u l-prodotti ta' xedd is-saqajn mormija u dwar l-esportazzjoni ta' prodotti tat-tessuti, il-prodotti relatati mat-tessuti u l-prodotti ta' xedd is-saqajn użati vvalutati bhala tajbin għall-użu mill-ġdid, li jippermetti lill-Istati Membri jimmonitorjaw tali esportazzjonijiet bil-hsieb ta' fehim aħjar tal-katina tal-valur tat-tessuti.

¹⁶ Ir-Regolament (UE) 2024/1157 tal-Parlament Ewropew u tal-Kunsill tal-11 ta' April 2024 dwar vjeġġi ta' skart, li jemenda r-Regolamenti (UE) Nru 1257/2013 u (UE) 2020/1056 u li jhassar ir-Regolament (KE) Nru 1013/2006 (ĠU L, 2024/1157, 30.4.2024, ELI: <http://data.europa.eu/eli/reg/2024/1157/oj>).

- (51) Sabiex l-Istati Membri jilhqu l-miri previsti f'din id-Direttiva, l-Istati Membri jenhtieg li jevalwaw u jadattaw il-programmi tagghom għall-prevenzjoni tal-iskart tal-ikel biex jinkludu miżuri godda, fejn xieraq, li jinvolvu diversi shab mis-setturi pubbliċi u privati inkluż il-produtturi, id-distributuri, il-fornituri, il-bejjiegha bl-imnut u l-fornituri tas-servizzi tal-ikel, kif ukoll l-atturi tal-ekonomija soċjali u l-organizzazzjonijiet ambjentali u tal-konsumatur, b'azzjonijiet koordinati mfassla biex jindirizzaw hotspots speċifiċi kif ukoll attitudnijiet u mgiba li jwasslu għall-iskart tal-ikel. Fit-thejjija ta' dawn il-programmi, l-Istati Membri jistghu jiehdu ispirazzjoni mir-rakkomandazzjonijiet prodotti mill-Panel taċ-Ċittadini Ewropej dwar il-Hela tal-Ikel, il-kompendju ta' għodod tal-Forum Ewropew dwar il-Hela tal-Ikel fil-Livell tal-Konsumatur, l-aħjar Prattiki u rakkomandazzjonijiet biex titnaqqas il-hela tal-ikel mill-konsumaturi u l-iskambji fil-Pjattaforma tal-UE dwar it-Telf u l-Hela tal-Ikel.
- (52) Ir-responsabbiltà u l-governanza ċara tal-miżuri għall-prevenzjoni tal-iskart tal-ikel huma essenzjali biex tiġi żgurata koordinazzjoni effettiva tal-azzjoni biex tiġi xprunata l-bidla u jintlahqu l-miri stabbiliti f'din id-Direttiva. Minhabba l-aġenda kondiviża fost hafna awtoritajiet tal-Istati Membri u l-varjetà tal-partijiet ikkonċernati involuti fil-ġlieda kontra l-iskart tal-ikel fl-Istati Membri, hemm bżonn ta' awtorità kompetenti nominata biex tkun responsabbli mill-koordinazzjoni ġenerali tal-azzjonijiet fil-livell nazzjonali.

- (53) Il-granularità tal-informazzjoni dwar l-immaniġġar tat-tessuti muniċipali ta' wara l-konsum fil-livell tal-Unjoni jenhtieg li tittejjeb biex jiġi mmonitorjat b'mod aktar effettiv l-użu mill-ġdid ta' prodotti, inkluż l-użu mill-ġdid u t-tnejjija għall-użu mill-ġdid tat-tessuti, inkluż bil-hsieb li potenzjalment jiġu stabbiliti miri ta' prestazzjoni fil-futur. Id-data dwar l-użu mill-ġdid u t-tnejjija għall-użu mill-ġdid tirrappreżenta flussi ta' data ewlenin għall-monitoraġġ tad-dizakkoppjament tal-ġenerazzjoni tal-iskart mit-tkabbir ekonomiku u t-tranzizzjoni lejn ekonomija sostenibbli, inklużiva u ċirkolari. Għalhekk, dawn il-flussi ta' data jenhtieg li jiġu ġestiti mill-Aġenzija Ewropea għall-Ambjent.
- (54) Huwa kruċjali li l-Kummissjoni u l-Istati Membri jkomplu jiżviluppaw, jappoġġaw u jespandu l-kampanji ta' informazzjoni u ta' edukazzjoni dwar il-prevenzjoni u l-immaniġġar tal-iskart. Filwaqt li s-sensibilizzazzjoni ġenerali fis-setturi kollha dwar l-importanza tal-prevenzjoni tal-iskart u l-immaniġġar xieraq tal-iskart qed tittejjeb, għad hemm bżonn li jsir aktar progress.
- (55) Id-Deciżjoni Delegata (UE) 2019/1597 tistabbilixxi metodoloġija komuni u rekwiżiti minimi tal-kwalità għall-kejl uniformi tal-livelli tal-iskart tal-ikel, f'konformità mal-Artikolu 9(8) tad-Direttiva 2008/98/KE. Bil-hsieb li jittejbu l-kwalità, l-affidabbiltà u l-komparabbiltà tad-data rrapportata mill-Istati Membri dwar il-livelli tal-iskart tal-ikel, inkluż billi tissahhah aktar il-konsistenza tal-metodi ta' kejl użati mill-Istati Membri, is-setgħa li jiġu adottati atti delegati stabbilita f'dik id-dispożizzjoni jenhtieg li tkompli tiġi ddelegata lill-Kummissjoni. Għall-finijiet ta' ċarezza, jenhtieg li dik is-setgħa tiġi stabbilita, b'adattamenti żgħir, f'Artikolu ġdid li jittratta speċifikament il-prevenzjoni tal-ġenerazzjoni tal-iskart tal-ikel.

- (56) Sabiex il-kodiċijiet tan-NM elenkati fid-Direttiva 2008/98/KE jingiebu f'konformità mal-kodiċijiet tan-NM elenkati fl-Anness 1 tar-Regolament (KEE) Nru 2658/87, is-setgħa ta' adozzjoni ta' atti f'konformità mal-Artikolu 290 TFUE jenhtieg li tiġi delegata lill-Kummissjoni fir-rigward tal-emendi tal-Anness IVc tad-Direttiva 2008/98/KE. Huwa ta' importanza partikolari li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell tal-esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹⁷. B'mod partikolari, biex tiġi żgurata parteċipazzjoni ugwali fit-thejija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċievuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jitrattaw it-thejija ta' atti delegati.

¹⁷ ĠU L 123, 12.5.2016, p. 1, ELI: http://data.europa.eu/eli/agree_interinstit/2016/512/oj.

- (57) Sabiex jiġu żgurati kundizzjonijiet uniformi għall-implimentazzjoni tad-Direttiva 2008/98/KE, jenhtieg li l-Kummissjoni tinghata setghat ta' implimentazzjoni fir-rigward ta' format armonizzat għar-registrazzjoni fir-registru tal-produtturi ta' prodotti tat-tessuti, prodotti relatati mat-tessuti jew prodotti ta' xedd is-saqajn u kriterji ta' modulazzjoni tat-tariffi għar-responsabbiltà estiża tal-produttur għat-tessuti u fattur ta' korrezzjoni biex titqies iż-żieda jew it-tnaqqis fit-turiżmu fir-rigward tal-perjodu ta' referenza rigward il-mira għat-tnaqqis tal-iskart tal-ikel stabbilita f'din id-Direttiva għall-bejgħ bl-imnut u distribuzzjoni oħra tal-ikel, għar-ristoranti u s-servizzi tal-ikel u għall-unitajiet domestiċi. Jenhtieg li dawk is-setghat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁸.
- (58) Id-Direttiva 2008/98/KE jenhtieg għalhekk li tiġi emendata skont dan.

¹⁸ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setghat ta' implimentazzjoni (GU L 55, 28.02.2011, p. 13, ELI: <http://data.europa.eu/eli/reg/2011/182/oj>).

- (59) Huwa importanti li l-implimentazzjoni mill-Istati Membri tad-Direttiva tal-Kunsill 1999/31/KE¹⁹ tittejjeb b'mod sostanzjali u rapidu biex tiġi evitata l-hsara ambjentali fl-Unjoni, inkluż kwistjonijiet transfruntieri, ikkawżati mir-rimi illegali tal-iskart f'miżbliet. Bħala tali, huwa xieraq li l-Kummissjoni tevalwa d-Direttiva 1999/31/KE sabiex tivvaluta modi kif issahhah l-implimentazzjoni tagħha u tippreżenta, fejn xieraq, proposta legiżlattiva biex temendaha. Barra minn hekk, abbażi tal-eżitu tal-aġġornament possibbli tal-legiżlazzjoni tal-Unjoni dwar l-iskart li jirriżulta mill-Att dwar l-Ekonomija Ċirkolari li jmiss, kif imsemmi fil-Komunikazzjoni tal-Kummissjoni tas-26 ta' Frar 2025 bit-titolu "Il-Patt għal Industrija Nadifa: Pjan direzzjonali kongunt għall-kompetittività u d-dekarbonizzazzjoni", il-Kummissjoni jenhtieg li tevalwa d-Direttiva 2008/98/KE u tippreżenta, fejn xieraq, proposta legiżlattiva. Fil-kuntest ta' dik l-evalwazzjoni, u minhabba n-nuqqas attwali ta' data robusta dwar il-prodotti tat-tessuti, il-prodotti relatati mat-tessuti u l-prodotti ta' xedd is-saqajn mormija u dwar il-finanzjament tal-iskemi relatati ta' responsabbiltà estiża tal-produttur li għandhom jiġu stabbiliti mill-Istati Membri, jenhtieg li l-Kummissjoni l-ewwel tivvaluta l-possibbiltà li tistabbilixxi miri għall-prevenzjoni, il-ġbir, it-thejjija għall-użu mill-ġdid u r-riċiklaġġ tal-iskart, u t-tieni jekk l-iskemi nazzjonali ta' responsabbiltà estiża tal-produttur għat-tessuti, il-prodotti relatati mat-tessuti u l-prodotti ta' xedd is-saqajn humiex iġġenjarati b'mod effettiv, inkluż jekk l-operaturi kummerċjali tal-użu mill-ġdid jistgħux jikkontribwixxu finanzjarjament għall-finanzjament ta' skemi ta' responsabbiltà estiża tal-produttur. Barra minn hekk, jenhtieg li l-Kummissjoni tivvaluta wkoll il-possibbiltà għall-Istati Membri li jintroduċu għażla minn qabel ta' skart municipli imhallat biex jipprevjenu l-iskart, li jista' jiġi rkuprat għat-thejjija għall-użu mill-ġdid, jew ir-riċiklaġġ, milli jintbagħat għall-inċinerazzjoni tal-iskart jew jintrema f'landfills.

¹⁹ Id-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma (ĠU L 182, 16.7.1999, p. 1, ELI: <http://data.europa.eu/eli/dir/1999/31/oj>).

- (60) Peress li l-oġġettivi ta' din id-Direttiva, jiġifieri li tittejjeb is-sostenibbiltà ambjentali tal-immaniġġar tal-iskart tal-ikel u l-immaniġġar tat-tessuti użati u mormija u li jiġi żgurat il-moviment liberu tat-tessuti użati u ta' skart fis-suq intern ma jistgħux jintlaħqu b'mod suffiċjenti mill-Istati Membri iżda jistgħu, minhabba l-iskala u l-effetti tagħhom, jintlaħqu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-oġġettivi,

ADOTTAW DIN ID-DIRETTIVA:

Artikolu 1
Emendi għad-Direttiva 2008/98/KE

Id-Direttiva 2008/98/KE hija emendata kif ġej:

(1) fl-Artikolu 2(1), il-punt (a) huwa sostitwit b'dan li ġej:

"(a) effluwenti gassużi emessi fl-atmosfera u diossidu tal-karbonju maqbud u ttrasportat għall-finijiet ta' hżin ġeoloġiku u mahżun ġeoloġikament f'konformità mad-Direttiva 2009/31/KE tal-Parlament Ewropew u tal-Kunsill*;

* Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-hżin ġeoloġiku tad-diossidu tal-karbonju u li temenda d-Direttiva tal-Kunsill 85/337/KEE, id-Direttivi tal-Parlament Ewropew u tal-Kunsill 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (ĠU L 140, 5.6.2009, p. 114, ELI: <http://data.europa.eu/eli/dir/2009/31/oj>).";

(2) fl-Artikolu 3, jiddahhlu l-punti li ġejjin:

"4b. "produttur ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc" tfisser kwalunkwe manifattur, importatur jew distributur jew persuna fiżika jew ġuridika oħra li, irrISPettivament mit-teknika tal-bejgħ użata, inkluż permezz ta' kuntratti mill-bogħod kif definit fl-Artikolu 2, il-punt (7), tad-Direttiva 2011/83/UE tal-Parlament Ewropew u tal-Kunsill*, jew:

- (a) ikun stabbilit fi Stat Membru u jimmanifattura prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc taht ismu jew it-trademark tiegħu, jew li jiġu mfaSSla jew manifatturati u jfornihom għall-ewwel darba taht ismu jew it-trademark tiegħu, fit-territorju ta' dak l-Istat Membru;
- (b) ikun stabbilit fi Stat Membru u jerga' jbigħ fit-territorju ta' dak l-Istat Membru, taht ismu jew it-trademark tiegħu, prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc manifatturati minn operaturi ekonomiċi oħra, li fuqhom ma jidhix l-isem, il-marka jew it-trademark ta' tali operaturi ekonomiċi;
- (c) ikun stabbilit fi Stat Membru u jipprovdi għall-ewwel darba fit-territorju ta' dak l-Istat Membru fuq bażi professjonali, prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc minn Stat Membru ieħor jew minn pajjiż terz; jew

- (d) ibiġh prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc permezz ta' kuntratti mill-bogħod direttament mal-utenti finali, ikunux unitajiet domestiċi privati jew le, fi Stat Membru, u jkun stabbilit fi Stat Membru iehor jew f'pajjiż terz.

"produttur ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc" ma tinkludix manifatturi, importaturi jew distributuri jew persuni fiżiċi jew ġuridiċi ohra li jformu prodotti tat-tessuti, prodotti relatati mat-tessuti jew prodotti ta' xedd is-saqajn użati elenkati fl-Anness IVc ivvalutati bħala tajbin għall-użu mill-ġdid, jew prodotti tat-tessuti, relatati mat-tessuti jew ta' xedd is-saqajn elenkati fl-Anness IVc derivati minn dawġ il-prodotti użati jew ta' skart jew il-partijiet tagħhom fis-suq, jew hajjata li jahdmu għal rashom li jipproduċu prodotti personalizzati;

- 4c. "tqegħid fis-suq" tfisser kwalunkwe provvista ta' prodott tat-tessuti, relatat mat-tessuti jew ta' xedd is-saqajn elenkati fl-Anness IVc għad-distribuzzjoni jew l-użu fis-suq ta' Stat Membru tul attività kummerċjali, kemm jekk issir bi ħlas kif ukoll jekk tkun mingħajr ħlas;
- 4d. "organizzazzjoni b'kompetenza fil-qasam tar-responsabbiltà tal-produtturi" tfisser entità ġuridika li torganizza finanzjarjament, jew finanzjarjament u b'mod operazzjonali, it-twettiq tal-obbligi ta' responsabbiltà estiza tal-produttur fisem il-produtturi;
- 4e. "pjattaforma online" tfisser pjattaforma online kif definita fl-Artikolu 3(i) tar-Regolament (UE) 2022/2065 tal-Parlament Ewropew u tal-Kunsill**;

- 4f. "fornitur ta' servizz ta' eżekuzzjoni" tfisser fornitur ta' servizz ta' eżekuzzjoni kif definit fl-Artikolu 3, il-punt 11 tar-Regolament (UE) 2019/1020 tal-Parlament Ewropew u tal-Kunsill***;
- 4g. "konsumatur" tfisser kwalunkwe persuna fiżika li taġixxi għall-finijiet li jkunu barra mill-kummerċ, in-negozju, is-sengha jew il-professjoni tagħha;
- 4h. "utent finali" tfisser utent finali kif definit fl-Artikolu 3, il-punt (21), tar-Regolament (UE) 2019/1020;
- 4i. "entità tal-ekonomija soċjali" tfisser entità tad-dritt privat li tipprovdi oġġetti jew servizzi u topera f'konformità mal-prinċipji li ġejjin:
- (a) in-nies u l-għan soċjali jew ambjentali jiġu qabel il-profitt;
 - (b) l-investiment mill-ġdid tal-profitti u s-surpluses kollha jew tal-biċċa l-kbira minnhom biex ikomplu jsegwu l-iskopijiet soċjali jew ambjentali tagħhom u jwettqu attivitajiet fl-interess tal-membri jew tal-utenti tagħhom jew tas-soċjetà inġenerali; kif ukoll
 - (c) il-governanza demokratika jew partecipattiva;

- 4j. "prodott tal-konsumatur mhux mibjugh" tfisser prodott tal-konsumatur mhux mibjugh kif definit fl-Artikolu 2(37), tar-Regolament (UE) 2024/1781 tal-Parlament Ewropew u tal-Kunsill****;

* Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tħassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304 22.11.2011, p. 64, ELI: <http://data.europa.eu/eli/dir/2011/83/oj>).

** Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (ĠU L 277, 27.10.2022, p. 1 ELI: <http://data.europa.eu/eli/reg/2022/2065/oj>).

*** Ir-Regolament (UE) 2019/1020 tal-Parlament Ewropew u tal-Kunsill tal-20 ta' Ġunju 2019 dwar is-sorveljanza tas-suq u l-konformità ta' prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011 (ĠU L 169, 25.6.2019, p. 1, ELI: <http://data.europa.eu/eli/reg/2019/1020/oj>).

**** Ir-Regolament (UE) 2024/1781 tal-Parlament Ewropew u tal-Kunsill tat-13 ta' Ġunju 2024 li jistabbilixxi qafas għall-istabbiliment ta' rekwiżiti tal-ekodisinn għal prodotti sostenibbli, li jemenda d-Direttiva (UE) 2020/1828 u r-Regolament (UE) 2023/1542 u li jħassar id-Direttiva 2009/125/KE (ĠU L, 2024/1781, 28.6.2024, ELI: <http://data.europa.eu/eli/reg/2024/1781/oj>).';

- (3) fl-Artikolu 9, il-paragrafu 1(g) u (h), u l-paragrafi 5, 6 u 8 huma mhassra;

(4) jiddaħħal l-Artikolu li ġej:

"Artikolu 9a

Prevenzjoni tal-ġenerazzjoni tal-iskart tal-ikel

1. L-Istati Membri għandhom jieħdu miżuri xierqa biex jipprevjenu l-ġenerazzjoni tal-iskart tal-ikel tul il-katina tal-provvista kollha tal-ikel, fil-produzzjoni primarja, fl-ipproċessar u fil-manifattura, fil-bejgħ bl-imnut u distribuzzjoni oħra tal-ikel, fir-ristoranti u fis-servizzi tal-ikel kif ukoll fl-unitajiet domestiċi. Dawk il-miżuri għandhom jinkludu mill-inqas dan li ġej:
 - (a) l-iżvilupp u l-appoġġ ta' interventi għall-bidla fl-imġiba biex jitnaqqas l-iskart tal-ikel, u kampanji ta' informazzjoni għas-sensibilizzazzjoni dwar il-prevenzjoni tal-iskart tal-ikel;
 - (b) l-identifikazzjoni u l-indirizzar tal-inefficienzi fil-funzjonament tal-katina tal-provvista tal-ikel u l-appoġġ għall-kooperazzjoni fost l-atturi kollha, filwaqt li tiġi żgurata distribuzzjoni ġusta tal-kostijiet u l-benefiċċji tal-miżuri ta' prevenzjoni, li jistgħu jinkludu l-indirizzar tal-prattiki tas-suq li jikkawżaw il-hela tal-ikel u l-appoġġ għall-kummerċjalizzazzjoni u l-użu ta' prodotti li għalihom inghatat deroga mill-Artikolu 76 tar-Regolament (UE) Nru 1308/2013 tal-Parlament Ewropew u tal-Kunsill* skont il-paragrafu 4 ta' dak l-Artikolu, biss skont il-kundizzjonijiet, jekk ikun hemm, li soġġetti għalihom inghatat deroga bħal din;

- (c) l-inkoraġġiment tad-donazzjoni tal-ikel u ridistribuzzjoni oħra għall-konsum mill-bniedem, filwaqt li jiġi prijoritizzat l-użu mill-bniedem fuq l-ghalf tal-annimali u l-ipproċessar mill-ġdid fi prodotti mhux alimentari;
- (d) l-appoġġ għat-taħriġ u l-iżvilupp tal-hiliet kif ukoll l-iffaċilitar tal-aċċess għal opportunitajiet ta' finanzjament, b'mod partikolari għall-intrapriżi żgħar u ta' daqs medju u għall-entitajiet tal-ekonomija soċjali;
- (e) l-inkoraġġiment u l-promozzjoni tal-innovazzjoni u s-soluzzjonijiet teknoloġiċi li jikkontribwixxu għall-prevenzjoni tal-ħela tal-ikel, mingħajr preġudizzju għar-Regolament (UE) 2025/40 tal-Parlament Ewropew u tal-Kunsill**, u b'mod partikolari l-Artikolu 6 tiegħu.

L-Istati Membri għandhom jiżguraw li l-atturi rilevanti kollha fil-katina tal-provvista tal-ikel jkunu involuti b'mod proporzjonali mal-kapaċità u r-rwol tagħhom fil-prevenzjoni tal-ġenerazzjoni tal-iskart tal-ikel tul dik il-katina tal-provvista, b'enfasi speċifika fuq il-prevenzjoni tal-impatt sproporzjonat fuq l-intrapriżi żgħar u ta' daqs medju. L-Istati Membri, wara li jikkonsultaw ma' banek tal-ikel u organizzazzjonijiet oħra ta' ridistribuzzjoni tal-ikel, għandhom jiehdu miżuri, fejn xieraq, abbażi ta' kwalunkwe sistema nazzjonali eżistenti ta' donazzjoni tal-ikel, biex jiżguraw li l-operaturi ekonomiċi identifikati mill-Istati Membri bhala li għandhom rwol sinifikanti fil-prevenzjoni u l-ġenerazzjoni tal-iskart tal-ikel, jipproponu ftehimiet ta' donazzjoni lill-banek tal-ikel u lil organizzazzjonijiet oħra tar-ridistribuzzjoni tal-ikel sabiex tiġi ffaċilitata d-donazzjoni ta' ikel mhux mibjugħ li jkun sikur għall-konsum mill-bniedem, u bi spiża raġonevoli għall-operaturi ekonomiċi.

2. L-Istati Membri għandhom jimmonitorjaw u jivvalutaw l-implimentazzjoni tal-mizuri tagħhom għall-prevenzjoni tal-iskart tal-ikel, inkluża l-konformità mal-miri għat-tnaqqis tal-iskart tal-ikel imsemmija fil-paragrafu 4, billi jkejlu l-livelli tal-iskart tal-ikel abbażi tal-metodoloġija stabbilita f'konformità mal-paragrafu 3.
3. Il-Kummissjoni għandha s-setgħa li tadotta atti delegati f'konformità mal-Artikolu 38a biex tissupplimenta din id-Direttiva fir-rigward tal-istabbiliment ta' metodoloġija komuni u ta' rekwiżiti minimi ta' kwalità għall-kejl uniformi tal-livelli tal-iskart tal-ikel.
4. L-Istati Membri għandhom jiehdu l-mizuri meħtieġa u xierqa biex jilhq, sal-31 ta' Dicembru 2030, il-miri li ġejjin għat-tnaqqis tal-iskart tal-ikel fil-livell nazzjonali:
 - (a) titnaqqas il-ġenerazzjoni tal-iskart tal-ikel fl-ipproċessar u fil-manifattura b'10 % meta mqabbla mal-ammont ta' skart tal-ikel iġġenerat bħala medja annwali bejn l-2021 u l-2023;
 - (b) titnaqqas il-ġenerazzjoni tal-iskart tal-ikel per capita, b'mod kongunt fil-bejgħ bl-imnut u distribuzzjoni ohra tal-ikel, fir-ristoranti u fis-servizzi tal-ikel u fl-unitajiet domestiċi, bi 30 % meta mqabbla mal-ammont ta' skart tal-ikel iġġenerat bħala medja annwali bejn l-2021 u l-2023.

5. Meta, fir-rigward tal-miri ghat-tnaqqis tal-iskart tal-ikel, Stat Membru jkun jista' jipprovi data għal sena qabel l-2021 li tkun ingabret bl-użu tal-metodi stabbiliti fid-Deciżjoni Delegata tal-Kummissjoni (UE) 2019/1597*** jew, għas-snin qabel l-2020, bl-użu ta' metodi komparabbli mal-metodoloġija u mar-rekwiżiti minimi tal-kwalità għall-kejl uniformi tal-livelli tal-iskart tal-ikel kif stabbilit f'dik id-Deciżjoni Delegata, l-Istat Membru jista' juża sena ta' referenza aktar bikrija bhala l-perjodu ta' referenza. Sa ... [18-il xahar mid-dhul fis-sehh ta' din id-Direttiva emendatorja] l-Istat Membru għandu jinnotifika lill-Kummissjoni u lill-Istati Membri l-oħra bl-intenzjoni tiegħu li juża sena ta' referenza aktar bikrija u, għal sena wara l-2020, għandu jipprovi lill-Kummissjoni d-data u l-metodi ta' kejl użati biex jiġborhom u jagħmel dik id-data u dawk il- metodi ta' kejl disponibbli għall-pubbliku.
6. Sabiex tappoġġa lill-Istati Membri jiksibu l-mira ghat-tnaqqis tal-iskart tal-ikel previst fil-paragrafu 4, il-punt (b), sa ... [24 xahar mid-data tad-dhul fis-sehh ta' din id-Direttiva emendatorja], il-Kummissjoni għandha tadotta atti ta' implimentazzjoni li jistabbilixxu fattur ta' korrezzjoni biex tqis iż-żieda jew it-tnaqqis fit-turiżmu fir-rigward tal-perjodu ta' referenza għall-istabbiliment tal-mira tat-tnaqqis tal-iskart tal-ikel. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 39(2).

7. Meta l-Kummissjoni tqis li d-data relatata ma' sena qabel l-2020 ma tikkonformax mal-kundizzjonijiet stabbiliti fil-paragrafu 5, hija ghandha, fi żmien sitt xhur minn meta tircievi notifika magħmula f'konformità ma' dak il-paragrafu, tadotta deċiżjoni li titlob lill-Istat Membru juża medja annwali bejn l-2021 u l-2023, l-2020, jew sena qabel l-2020 għajr dik proposta minn dak l-Istat Membru bhala l-perjodu ta' referenza.
8. Sal-31 ta' Dicembru 2027, il-Kummissjoni ghandha tirrieżamina l-miri li ghandhom jintlaħqu sal-2030, stabbiliti fil-paragrafu 4, bil-hsieb li, jekk xieraq, timmodifika dawk il-miri u/jew testendi l-miri għal stadji oħra tal-katina tal-provvista tal-ikel, u tikkunsidra li tistabbilixxi miri godda lil hinn mill-2030.

L-eżami msemmi fl-ewwel subparagrafu għandu jinkludi:

- (a) valutazzjoni tal-firxa u l-kawżi tal-iskart u t-telf tal-ikel fil-produzzjoni primarja u identifikazzjoni u valutazzjoni tal-fattibbiltà ta' elementi adatti biex jitnaqqsu tali skart u telf;
- (b) valutazzjoni tal-possibbiltà li jiġu introdotti miri legalment vinkolanti fir-rigward tal-paragrafu 4, il-punti (a) u (b), li ghandhom jintlaħqu sal-2035; u

(c) valutazzjoni tal-impatt tal-bidliet fil-livelli tal-produzzjoni fuq il-kisba tal-mira għat-tnaqqis tal-iskart tal-ikel fir-rigward tal-paragrafu 4, il-punt (a).

Il-Kummissjoni għandha tippreżenta rapport lill-Parlament Ewropew u lill-Kunsill, akkumpanjat, jekk ikun xieraq, minn proposta legiżlattiva.

9. L-Istati Membri għandhom jikkoordinaw l-azzjonijiet tagħhom biex jipprevjenu l-iskart tal-ikel u jaqsmu l-aħjar prattiki, inkluż permezz tal-Pjattaforma tal-UE dwar it-Telf u l-Hela tal-Ikel.

-
- * Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671, ELI: <http://data.europa.eu/eli/reg/2013/1308/oj>).
- ** Ir-Regolament (UE) 2025/40 tal-Parlament Ewropew u tal-Kunsill tad-19 ta' Diċembru 2024 dwar l-imballaġġ u l-iskart mill-imballaġġ, li jemenda r-Regolament (UE) 2019/1020 u d-Direttiva (UE) 2019/904, u li jhassar id-Direttiva 94/62/KE (ĠU L, 2025/40, 22.1.2025, ELI: <http://data.europa.eu/eli/reg/2025/40/oj>).
- *** Id-Deciżjoni Delegata tal-Kummissjoni (UE) 2019/1597 tat-3 ta' Mejju 2019 li tissupplimenta d-Direttiva 2008/98/KE tal-Parlament Ewropew u tal-Kunsill fir-rigward ta' metodoloġija komuni u rekwiżiti minimi tal-kwalità għall-kejl uniformi tal-livelli tal-iskart tal-ikel (ĠU L 248, 27.9.2019, p. 77, ELI: http://data.europa.eu/eli/dec_del/2019/1597/oj).";

- (5) Fl-Artikolu 11, il-paragrafu 1, jiddahhal is-subparagrafu li ġej wara t-tielet subparagrafu:
- "Sabiex jikkonformaw mal-oġġettivi ta' dan l-Artikolu, l-Istati Membri għandhom jiżguraw li l-infrastruttura meħtieġa tkun fis-seħh għall-ġbir separat tal-iskart, inkluż biżżejjed kopertura materjali u territorjali tal-punti ta' ġbir separat f'konformità mal-Artikolu 28(3), il-punt (cb).";
- (6) fl-Artikolu 11b, il-paragrafu 1 huwa sostitwit b'dan li ġej:
- "1. Il-Kummissjoni għandha, f'kooperazzjoni mal-Aġenzija Ewropea għall-Ambjent, tfassal rapporti dwar il-progress lejn il-kisba tal-miri stabbiliti fl-Artikolu 9a(4), fl-Artikolu 11(2), il-punti (c), (d), u (e), u fl-Artikolu 11(3) sa mhux aktar tard minn 3 snin qabel kull skadenza stabbilita fihom.";
- (7) jiddahhlu l-artikoli li ġejjin:
- "Artikolu 22a*
- Skema ta' responsabbiltà estiża tal-produttur għat-tessuti*
1. L-Istati Membri għandhom jiżguraw li l-produtturi jkollhom ir-responsabbiltà estiża tal-produttur għal prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc li huma jqiegħdu fis-suq għall-ewwel darba, f'konformità mal-Artikoli 8 u 8a.

2. L-Istati Membri jistghu jistabbilixxu skema ta' responsabbiltà estiża tal-produttur għall-produtturi tas-saqjiet f'konformità mal-Artikoli 8 u 8a ta' din id-Direttiva.
3. L-Istati Membri għandhom jiżguraw li produttur kif definit fl-Artikolu 3(4b), il-punt(d), stabbilit fi Stat Membru ieħor u li jagħmel il-prodotti tat-tessuti, il-prodotti relatati mat-tessuti jew il-prodotti ta' xedd is-saqajn elenkati fl-Anness IVc disponibbli għall-ewwel darba fit-territorju tagħhom jahtar, permezz ta' mandat bil-miktub, persuna ġuridika jew fizika stabbilita fit-territorju tagħhom bhala r-rappreżentant awtorizzat tiegħu għall-fini tal-issodisfar tal-obbligi ta' produttur relatati mal-iskema ta' responsabbiltà estiża tal-produttur fit-territorju tagħhom.

L-Istati Membri jistghu jipprevedu li produttur kif definit fl-Artikolu 3(4b), il-punt (d), stabbilit f'pajjiż terz u li jagħmel il-prodotti tat-tessuti, il-prodotti relatati mat-tessuti jew il-prodotti ta' xedd is-saqajn elenkati fl-Anness IVc disponibbli għall-ewwel darba fit-territorju tagħhom għandu jahtar, permezz ta' mandat bil-miktub, persuna ġuridika jew fizika stabbilita fit-territorju tagħhom bhala r-rappreżentant awtorizzat tiegħu għall-fini tal-issodisfar tal-obbligi ta' produttur relatati mal-iskema ta' responsabbiltà estiża tal-produttur fit-territorju tagħhom.

4. L-Istati Membri għandhom jiżguraw li, jekk produttur kif definit fl-Artikolu 3(4b), il-punt (d), ikun jixtieq hekk, l-obbligi skont il-paragrafu 3 ta' dan l-Artikolu, jekk ikun hemm, jistghu jiġu ssodisfati, f'isem il-produttur, minn organizzazzjoni b'kompetenza fil-qasam tar-responsabbiltà tal-produtturi mahtura b'mandat bil-miktub. Fejn tali produttur ikun hatar organizzazzjoni b'kompetenza fil-qasam tar-responsabbiltà tal-produtturi, l-obbligi skont dan l-Artikolu għandhom jiġu ssodisfati minn dik l-organizzazzjoni *mutatis mutandis* sakemm mhux speċifikat mod ieħor mill-Istat Membru.

5. Il-Kummissjoni ghandha s-setgħa li tadotta atti delegati f'konformità mal-Artikolu 38a biex temenda l-Anness IVc ta' din id-Direttiva sabiex iġġib il-kodiċijiet tan-Nomenklatura Magħquda (NM) elenkati fih f'konformità mal-kodiċijiet NM elenkati fl-Anness 1 tar-Regolament tal-Kunsill (KEE) Nru 2658/87*.
6. L-Istati Membri għandhom jiddefinixxu b'mod ċar ir-rwoli u r-responsabbiltajiet tal-atturi rilevanti involuti fl-implimentazzjoni, fil-monitoraġġ u fil-verifika tal-iskema ta' responsabbiltà estiża tal-produttur imsemmija fil-paragrafu 1 ta' dan l-Artikolu, skont l-Artikolu 8a (1), il-punt (a).
7. L-Istati Membri għandhom jiżguraw, f'konformità mal-Artikolu 8a(6), li l-atturi rilevanti jkunu involuti fl-implimentazzjoni tal-iskema ta' responsabbiltà estiża tal-produttur. Dawk l-atturi rilevanti għandhom jinkludu mill-inqas:
 - (a) il-produtturi li jagħmlu l-prodotti disponibbli fis-suq;
 - (b) l-organizzazzjonijiet li jimplimentaw obbligi ta' responsabbiltà estiża tal-produttur f'isem il-produtturi li jagħmlu l-prodotti disponibbli fis-suq;
 - (c) l-operaturi privati jew pubbliċi tal-iskart;
 - (d) l-awtoritajiet lokali;
 - (e) l-operaturi tal-użu mill-ġdid u tat-thejjija għall-użu mill-ġdid;
 - (f) l-entitajiet tal-ekonomija soċjali, inkluż intraprizi soċjali lokali.

8. L-Istati Membri għandhom jiżguraw li l-produtturi tal-prodotti tat-tessuti, tal-prodotti relatati mat-tessuti jew tal-prodotti ta' xedd is-saqajn elenkati fl-Anness IVc ikopru l-kostijiet ta' dawn li ġejjin:
- (a) il-ġbir ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati u ta' iskart elenkati fl-Anness IVc u l-immaniġġar sussegwenti tal-iskart li jnvolvi dan li ġej:
 - (i) il-ġbir ta' dawk il-prodotti użati għall-użu mill-ġdid u l-ġbir separat tal-iskart ta' prodotti għat-thejjija għall-użu mill-ġdid, u għar-riċiklaġġ, f'konformità mal-Artikoli 22c u 22d,
 - (ii) it-trasport ta' prodotti użati u ta' skart miġbura msemija fil-punt (i) għas-separazzjoni sussegwenti għall-użu mill-ġdid, għat-thejjija għall-użu mill-ġdid, u għall-operazzjonijiet ta' riċiklaġġ, f'konformità mal-Artikolu 22d,
 - (iii) is-separazzjoni, it-thejjija għall-użu mill-ġdid, ir-riċiklaġġ u operazzjonijiet oħra ta' rkupru u r-rimi ta' prodotti użati u ta' skart miġbura msemija fil-punt (i),
 - (iv) il-ġbir, it-trasport u t-trattament tal-iskart li jirriżulta minn operazzjonijiet imsemmija fil-punti (i), (ii) u (iii) minn entitajiet tal-ekonomija soċjali u atturi oħra li huma parti mis-sistema ta' ġbir imsemmija fl-Artikolu 22c(8) u (11);
 - (b) it-twettiq ta' sħarriġ dwar il-kompożizzjoni tal-iskart municipli mhallat li jingabar f'konformità mal-Artikolu 22d(6);

- (c) l-ghoti ta' informazzjoni, fost l-ohrajn permezz ta' kampanji ta' informazzjoni xierqa, dwar il-konsum sostenibbli, il-prevenzjoni tal-iskart, l-użu mill-ġdid, it-thejjija għall-użu mill-ġdid, inkluż it-tiswija, ir-riċiklaġġ, l-irkupru u rimi ieħor ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn, f'konformità mal-Artikolu 22c(14), (15) u (18);
 - (d) il-ġbir u r-rapportar tad-data lill-awtoritajiet kompetenti f'konformità mal-Artikolu 37;
 - (e) appoġġ għar-riċerka u l-iżvilupp biex jittejjeb id-disinn tal-prodott għall-aspetti tal-prodott elenkati fl-Artikolu 5 tar-Regolament (UE) 2024/1781, u operazzjonijiet ta' prevenzjoni u maniġġar tal-iskart f'konformità mal-ġerarkija tal-iskart, bil-hsieb li jiżdied ir-riċiklaġġ ta' fibra għal fibra, mingħajr preġudizzju għar-regoli tal-Unjoni dwar l-ghajnuna mill-Istat.
9. L-Istati Membri jistgħu jiddeciedu li l-produtturi ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn elenkati fl-Anness IVc għandhom ikopru, parzjalment jew totalment, il-kostijiet imsemmija fil-paragrafu 8, il-punt (a), ta' dan l-Artikolu, għal prodotti tat-tessuti, prodotti relatati mat-tessuti u prodotti ta' xedd is-saqajn mormija elenkati fl-Anness IVc li jispicċaw fi skart municipali mhallat.

10. L-Istati Membri għandhom jiżguraw li l-produtturi tal-prodotti tat-tessuti, tal-prodotti relatati mat-tessuti jew tal-prodotti ta' xedd is-saqajn elenkati fl-Anness IVc ikopru l-kostijiet imsemmija fil-paragrafu 8 ta' dan l-Artikolu b'rabta mal-prodotti tat-tessuti, mal-prodotti relatati mat-tessuti u mal-prodotti ta' xedd is-saqajn użati u mormija elenkati fl-Anness IVc li jiġu ddepożitati fil-punti ta' għir stabbiliti f'konformità mal-Artikolu 22c(8) u (11), meta tali prodott, inkluż kwalunkwe prodott tat-tessuti, tat-tessuti u ta' xedd is-saqajn użati u mormija li setgħu ngabru permezz ta' skemi privati ta' teħid lura u aktar tard aggregati mat-tessuti miġbura skont l-Artikolu 22c(8), tqiegħdu fis-suq għall-ewwel darba wara... [id-data tad-dhul fis-seħh ta' din id-Direttiva emendatorja] jekk skema ta' responsabbiltà estiza tal-produttur għall-prodotti tat-tessuti, għall-prodotti relatati mat-tessuti u għall-prodotti ta' xedd is-saqajn elenkati fl-Anness IVc tkun diġà stabbilita fl-Istat Membru inkwistjoni f'konformità mal-Artikoli 8 u 8a f'dik id-data.

11. L-Istati Membri għandhom jiżguraw li l-produtturi tal-prodotti tat-tessuti, tal-prodotti relatati mat-tessuti jew tal-prodotti ta' xedd is-saqajn elenkati fl-Anness IVc ikopru l-kostijiet imsemmija fil-paragrafu 8 ta' dan l-Artikolu fir-rigward tal-prodotti tat-tessuti, tal-prodotti relatati mat-tessuti u tal-prodotti ta' xedd is-saqajn użati u ta' skart elenkati fl-Anness IVc li jiġu ddepożitati fil-punti ta' għir stabbiliti f'konformità mal-Artikolu 22c(8) u (11), meta tali prodott, inkluż kwalunkwe prodott tat-tessuti, tat-tessuti u ta' xedd is-saqajn użati u ta' skart li setgħu ngabru permezz ta' skemi privati ta' tehid lura u aktar tard aggregati mat-tessuti miġbura skont l-Artikolu 22c(8), tqiegħdu fis-suq għall-ewwel darba:
- (a) mid-data li fiha dak l-Istat Membru jdahħal fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonforma mad-Direttiva (UE) 2025/... tal-Parlament Ewropew u tal-Kunsill⁺⁺, skont l-Artikolu 2(1) ta' dik id-Direttiva;,, jew
 - (b) mhux aktar tard minn tletin xahar mid-data tad-d-dhul fis-seħh ta' din id-Direttiva emendatorja], jekk skema ta' responsabbiltà estiza tal-produttur għall-prodotti tat-tessuti, il-prodotti relatati mat-tessuti u l-prodotti ta' xedd is-saqajn elenkati fl-Anness IVc tkun stabbilita fl-Istat Membru inkwistjoni f'konformità mal-paragrafu 1 ta' dan l-Artikolu minn [id-data tad-dhul fis-seħh ta' din id-Direttiva emendatorja].

⁺ ĠU: jekk jogħġbok dahħal fit-test in-numru tad-Direttiva li tinsab fid-dokument PE-CONS 29/25 (2023/0234 (COD)) u imla n-nota f'qiegħ il-paġna korrispondenti.

12. Il-kostijiet li għandhom jiġu koperti msemmija fil-paragrafu 8 ma għandhomx jaqbzu l-kostijiet li jkunu meħtieġa biex jiġu pprovduti s-servizzi msemmija f'dak il-paragrafu b'mod kosteffiċjenti u għandhom jiġu stabbiliti b'mod trasparenti bejn l-atturi rilevanti f'konformità mal-paragrafu 7.
13. Għall-finijiet ta' konformità mal-Artikolu 30(1), il-punti (d) u (e) tar-Regolament (UE) 2022/2065, l-Istati Membri għandhom jiżguraw li l-fornituri ta' pjattaformi online, li jaqgħu fil-kamp ta' applikazzjoni tal-Kapitolu 3, it-Taqsima 4, ta' dak ir-Regolament, li jippermettu lill-konsumaturi jikkonkludu kuntratti mill-bogħod ma' produtturi li joffru prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc lill-konsumaturi li jinsabu fl-Unjoni, jiksbu l-informazzjoni li ġejja mingħand il-produtturi qabel ma jhalluhom jużaw is-servizzi tagħhom:
- (a) l-informazzjoni dwar ir-registrazzjoni fir-registru tal-produtturi msemmi fl-Artikolu 22b fl-Istat Membru fejn ikun jinsab il-konsumatur u n-numru jew in-numri tar-registrazzjoni tal-produttur f'dak ir-registru;
 - (b) l-awtoċertifikazzjoni mill-produttur li jimpenja ruħu li joffri biss prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc li fir-rigward tagħhom ir-rekwiżiti ta' responsabbiltà estiża tal-produttur imsemmija fil-paragrafi 1 u 8 ta' dan l-Artikolu u fl-Artikolu 22c(1) jiġu mharsa fl-Istat Membru fejn ikun jinsab il-konsumatur.

14. L-Istati Membri għandhom jiżguraw li l-iskemi ta' responsabbiltà estiża tal-produttur stabbiliti fil-paragrafu 1 ta' dan l-Artikolu jiġu stabbiliti sa ... [30 xahar mid-dhul fis-seħh ta' din id-Direttiva emendatorja] f'konformità mal-Artikoli 8, 8a, u 22a sa 22d.
15. L-Istati Membri għandhom jadottaw miżuri biex jiżguraw li l-produtturi li joffru prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc lill-utenti finali li jinsabu fl-Unjoni jipprovdu lill-fornituri ta' servizzi ta' eżekuzzjoni bl-informazzjoni msemmija fil-paragrafu 7 fil-mument tal-konkluzjoni tal-kuntratt bejn il-fornitur ta' servizzi ta' eżekuzzjoni u l-produttur għal kwalunkwe wiehed mis-servizzi msemmija fl-Artikolu 3, il-punt (11), tar-Regolament (UE) 2019/1020.
16. L-Istati Membri għandhom jiżguraw li l-fornitur ta' servizz ta' eżekuzzjoni, malli jirċievi l-informazzjoni msemmija fil-paragrafu 15 u fil-mument tal-konkluzjoni tal-kuntratt bejn il-fornitur ta' servizz ta' eżekuzzjoni u l-produttur għal kwalunkwe wiehed mis-servizzi msemmija fl-Artikolu 3, il-punt (11) tar-Regolament (UE) 2019/1020, permezz tal-użu ta' kwalunkwe bażi tad-data online uffiċjali aċċessibbli mingħajr hlas jew interfaċċa online magħmula disponibbli minn Stat Membru jew mill-Unjoni jew permezz ta' talbiet lill-produttur biex jipprovdi dokumenti ta' sostenn minn sorsi affidabbli, jagħmel l-aħjar sforzi biex jivvaluta jekk l-informazzjoni msemmija fil-paragrafu 15 ta' dan l-Artikolu hijiex affidabbli u kompluta. Għall-finijiet ta' din id-Direttiva, il-produtturi għandhom jinżammu responsabbli għall-akkuratezza tal-informazzjoni pprovduta.

L-Istati Membri għandhom jiżguraw li:

- (a) meta l-fornitur ta' servizz ta' eżekuzzjoni jikseb indikazzjonijiet suffiċjenti jew ikollu raġuni biex jemmen li kwalunkwe oġġett ta' informazzjoni msemmi fil-paragrafu 15 miksub mill-produttur ikkonċernat ma jkunx preċiż, ma jkunx komplut jew ma jkunx aġġornat, il-fornitur ta' servizz ta' eżekuzzjoni jitlob li l-produttur jikkoreġi, jikkompleta jew jaġġorna dik l-informazzjoni mingħajr dewmien jew fil-perjodu stabbilit mil-liġi tal-Unjoni u dik nazzjonali, u
 - (b) meta l-produttur jonqos milli jikkoreġi, jikkompleta jew jaġġorna dik l-informazzjoni, il-fornitur ta' servizz ta' eżekuzzjoni jissospendi malajr il-forniment tas-servizz tiegħu lil dak il-produttur fir-rigward tal-offerta ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc lill-utenti finali li jinsabu fl-Unjoni sakemm it-talba tkun giet rispettata bis-shih; il-fornitur ta' servizz ta' eżekuzzjoni għandu jipprova lill-produttur ir-raġunijiet għas-sospensjoni.
17. Mingħajr preġudizzju għall-Artikolu 4 tar-Regolament (UE) 2019/1150 tal-Parlament Ewropew u tal-Kunsill^{***}, jekk fornitur ta' servizz ta' eżekuzzjoni jissospendi l-forniment tas-servizz tiegħu skont il-paragrafu 16 ta' dan l-Artikolu, l-Istati Membri għandhom jiżguraw li l-produttur ikkonċernat ikollu d-dritt li jikkontesta s-sospensjoni tal-fornitur ta' servizz ta' eżekuzzjoni quddiem qorti f'wiehed mill-Istati Membri fejn ikun stabbilit il-fornitur ta' servizz ta' eżekuzzjoni.

Artikolu 22b

Reġistru ta' produtturi tat-tessuti, prodotti relatati mat-tessuti jew prodotti ta' xedd is-saqajn

1. L-Istati Membri għandhom jistabbilixxu reġistru tal-produtturi ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc ("reġistru tal-produtturi") biex jimmonitorjaw il-konformità ta' dawk il-produtturi mal-Artikoli 22a u l-Artikolu 22c(1).

Il-Kummissjoni għandha tistabbilixxi sit b'links għar-reġistri nazzjonali kollha tal-produtturi biex tiffacilita r-registrazzjoni tal-produtturi fl-Istati Membri kollha. L-Istati Membri għandhom jinfurmaw lill-Kummissjoni bil-link għar-reġistri nazzjonali tagħhom tal-produtturi fi żmien 30 jum mit-tneġġja tar-reġistri. L-informazzjoni dwar kull reġistru tal-produtturi għandha tkun faċilment aċċessibbli, disponibbli għall-pubbliku u mingħajr hlas, tista' tinqara minn magna, tista' tiġi ssortjata u tista' titfittex, u għandha tirrispetta l-istandards miftuha għall-użu minn partijiet terzi. L-għoti ta' informazzjoni skont dan il-paragrafu għandu jkun mingħajr preġudizzju għall-preżervazzjoni tal-kunfidenzjalità kummerċjali u industrijali ta' informazzjoni sensittiva f'konformità mal-liġi tal-Unjoni u dik nazzjonali rilevanti.

2. L-Istati Membri għandhom jiżguraw li l-produtturi jkunu meħtieġa jirreġistraw fir-reġistru tal-produtturi. Għal dak l-ghan, l-Istati Membri għandhom jirrikjedu li l-produtturi jissottomettu applikazzjoni għar-registrazzjoni f'kull Stat Membru fejn iqiegħdu fis-suq għall-ewwel darba prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc.

3. L-Istati Membri għandhom jippermettu biss lill-produtturi jqiegħdu fis-suq għall-ewwel darba prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc fejn huma jew, fil-każ ta' awtorizzazzjoni, ir-rappreżentanti awtorizzati tagħhom għal responsabbiltà estiża tal-produttur, ikunu rreġistrati fl-Istat Membru inkwistjoni.
4. L-applikazzjoni għar-reġistrazzjoni għandha tinkludi l-informazzjoni li ġejja:
 - (a) l-isem, it-trademark u l-ismijiet tad-ditti, fejn ikunu disponibbli, li bihom jopera l-produttur fl-Istat Membru kkonċernat u l-indirizz tal-produttur inkluż il-kodiċi postali u l-post, it-triq u n-numru u l-pajjiż, it-telefown, jekk ikun hemm, l-indirizz web u l-indirizz tal-posta elettronika, u l-isem tal-punt uniku ta' kuntatt;
 - (b) il-kodiċi ta' identifikazzjoni nazzjonali tal-produttur, inkluż in-numru tar-reġistru kummerċjali tiegħu jew in-numru tar-reġistrazzjoni uffiċjali ekwivalenti u n-numru ta' identifikazzjoni tat-taxxa tal-Unjoni jew nazzjonali;
 - (c) il-kodiċijiet tan-NM ta' prodotti tat-tessuti, prodotti relatati mat-tessuti u prodotti ta' xedd is-saqajn elenkati fl-Anness IVc li l-produttur ikun behsiebu jqiegħed fis-suq għall-ewwel darba;
 - (d) l-isem, il-kodiċi postali, il-post, it-triq u n-numru, il-pajjiż, it-telefown, jekk ikun hemm, l-indirizz web, l-indirizz tal-posta elettronika u l-kodiċi ta' identifikazzjoni nazzjonali tal-organizzazzjoni b'kompetenza fil-qasam tar-responsabbiltà tal-produtturi, in-numru tar-reġistru kummerċjali jew numru tar-reġistrazzjoni uffiċjali ekwivalenti, in-numru ta' identifikazzjoni tat-taxxa tal-Unjoni jew nazzjonali tal-organizzazzjoni b'kompetenza fil-qasam tar-responsabbiltà tal-produtturi, u l-mandat tal-produttur rappreżentat;

- (e) dikjarazzjoni mill-produttur jew, meta applikabbli, ir-rappreżentant awtorizzat ghar-responsabbiltà estiża tal-produttur jew mill-organizzazzjoni b'kompetenza fil-qasam tar-responsabbiltà tal-produtturi, li tiddikjara li l-informazzjoni pprovduta hija vera.
5. L-Istati Membri għandhom jiżguraw li l-obbligi skont dan l-Artikolu jistgħu, f'isem il-produttur, jiġu ssodisfati minn organizzazzjoni b'kompetenza fil-qasam tar-responsabbiltà tal-produtturi permezz ta' mandat bil-miktub.
- Fejn produttur ikun innomina organizzazzjoni b'kompetenza fil-qasam tar-responsabbiltà tal-produtturi, l-obbligi skont dan l-Artikolu għandhom jiġu ssodisfati minn dik l-organizzazzjoni mutatis mutandis sakemm ma jkunx speċifikat mod ieħor mill-Istat Membru.
6. L-Istati Membri għandhom jiżguraw li l-awtorità kompetenti:
- (a) tirċievi l-applikazzjonijiet għar-reġistrazzjoni tal-produtturi msemija fil-paragrafu 2 permezz ta' sistema elettronika tal-ipproċessar tad-data li d-dettalji tagħha għandhom ikunu disponibbli fuq is-sit web tal-awtorità kompetenti;
 - (b) tagħti reġistrazzjonijiet u tipprovidi numru tar-reġistrazzjoni f'perjodu massimu ta' 12-il ġimgħa mid-data li tiġi pprovduta l-informazzjoni stabbilita fil-paragrafu 4;
 - (c) tkun tista' tistabbilixxi arrangamenti dettaljati fir-rigward tar-rekwiziti u l-proċess tar-reġistrazzjoni mingħajr ma żżid rekwiżiti sostantivi oħra minbarra dawk stabbiliti fil-paragrafu 4;

- (d) tkun tista' titlob tariffi proporzjonati u bbażati fuq il-kostijiet minghand il-produtturi għall-ipproċessar tal-applikazzjonijiet imsemmija fil-paragrafu 2.
7. L-awtorità kompetenti tista' tirrifjuta jew tirtira r-reġistrazzjoni tal-produttur meta l-informazzjoni stabbilita fil-paragrafu 4 u l-evidenza dokumentarja relatata ma tiġix ipprovduta jew ma tkunx suffiċjenti jew meta l-produttur ma jkunx għadu jissodisfa r-rekwiżiti stabbiliti fil-paragrafu 4(d).
8. L-Istati Membri għandhom jirrikjedu li l-produttur, jew, fejn applikabbli, ir-rappreżentant awtorizzat għar-responsabbiltà estiża tal-produttur jew l-organizzazzjoni b'kompetenza fil-qasam tar-responsabbiltà tal-produtturi, jinnotifika lill-awtorità kompetenti mingħajr dewmien bla bżonn dwar kwalunkwe bidla fl-informazzjoni li tinsab fir-reġistrazzjoni f'konformità mal-paragrafu 4(d), u dwar kwalunkwe waqfien permanenti fir-rigward tat-tqeghid fis-suq għall-ewwel darba ta' prodotti tat-tessuti, prodotti relatati mat-tessuti jew prodotti ta' xedd is-saqajn imsemmija fir-reġistrazzjoni. Produttur għandu jiġi eskluż mir-reġistru tal-produtturi jekk huwa ma jkunx għadu jeżisti.
9. Meta l-informazzjoni fir-reġistru tal-produtturi ma tkunx aċċessibbli għall-pubbliku, l-Istati Membri għandhom jiżguraw li l-fornituri ta' pjattaformi online li jippermettu lill-konsumaturi jikkonkludu kuntratti mill-bogħod ma' produtturi u fornituri ta' servizz ta' eżekuzzjoni li jikkonkludu kuntratti għal kwalunkwe wieħed mis-servizzi msemmija fl-Artikolu 3, il-punt (11) tar-Regolament (UE) 2019/1020 ma' produtturi li joffru prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc lill-utenti finali jingħataw aċċess, mingħajr hlas, għar-reġistru tal-produtturi.

10. Sa ...[18-il xahar mid-data tad-dhul fis-sehh ta' din id-Direttiva emendatorja], il-Kummissjoni ghandha tadotta atti ta' implimentazzjoni li jistabbilixxu l-format armonizzat ghar-registrazzjoni fir-registru tal-produtturi abbażi tar-rekwiziti ta' informazzjoni stabbiliti fil-paragrafu 4 ta' dan l-Artikolu. Dawk l-atti ta' implimentazzjoni ghandhom jiġu adottati f'konformità mal-proċedura ta' eżami msemmija fl-Artikolu 39(2).

Artikolu 22c

Organizzazzjonijiet b'kompetenza fil-qasam tar-responsabbiltà tal-produtturi għat-tessuti

1. L-Istati Membri ghandhom jiżguraw li l-produtturi ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc jinkarigaw organizzazzjoni b'kompetenza fil-qasam tar-responsabbiltà tal-produtturi biex twettaq l-obbligi ta' responsabbiltà estiża tal-produttur tagħhom stabbiliti fl-Artikolu 22a f'isimhom.
2. L-Istati Membri ghandhom jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi li jkun behsiebhom iwettqu l-obbligi ta' responsabbiltà estiża tal-produttur f'isem il-produtturi f'konformità mal-Artikolu 8a(3), l-Artikoli 22a, 22b u 22d u dan l-Artikolu jiksbu awtorizzazzjoni minn awtorità kompetenti.
3. L-Istati Membri ghandhom jistabbilixxu kriterji dwar il-kwalifiki li l-organizzazzjonijiet b'kompetenza fil-qasam tar-responsabbiltà tal-produtturi jehtieġ li jkollhom sabiex jiġu inkarigati jwettqu l-obbligi ta' responsabbiltà estiża tal-produttur f'isem il-produtturi. B'mod partikolari, l-Istati Membri ghandhom jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi juru l-għarfien espert mehtieġ fl-immaniggar tal-iskart u s-sostenibbiltà.

4. L-Istati Membri jistghu jidderogaw mill-obbligu fil-paragrafu 3, dment li sa... [id-data tad-dhul fis-sehh ta' din id-Direttiva emendatorja] ikunu digà stabbilew kriterji li jiżguraw li organizzazzjoni b'kompetenza fil-qasam tar-responsabbiltà tal-produtturi tista' tiġi inkarigata twestaq l-obbligi ta' responsabbiltà estiża tal-produttur fisem il-produtturi biss meta turi l-għarfien espert tagħha fil-qasam tal-immaniġġar tal-iskart u dawk il-kriterji jiżguraw li l-organizzazzjoni b'kompetenza fil-qasam tar-responsabbiltà tal-produtturi ser timmaniġġa l-iskart b'mod sostenibbli u tillimita l-impatt tal-immaniġġar tal-iskart fuq l-ambjent.
5. Mingħajr preġudizzju għall-Artikolu 8a(4), l-Istati Membri għandhom jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi jiżguraw li l-kontribuzzjonijiet finanzjarji mħallsa lilhom mill-produtturi ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc:
 - (a) ikunu bbażati fuq il-piż, u fejn adatt, il-kwantità tal-prodotti kkonċernati u, għall-prodotti tat-tessuti, prodotti relatati mat-tessuti u prodotti ta' xedd is-saqajn elenkati fl-Anness IVc, ikunu modulati abbażi tar-rekwiżiti tal-ekodisinn adottati skont ir-Regolament (UE) 2024/1781 li huma l-aktar rilevanti għall-prevenzjoni tal-iskart iġġenerat mill-prodotti tat-tessuti, il-prodotti relatati mat-tessuti u l-prodotti ta' xedd is-saqajn u għat-trattament tagħhom f'konformità mal-ġerarkija tal-iskart stabbilita fl-Artikolu 4(1) ta' din id-Direttiva ("ġerarkija tal-iskart") u l-metodoloġiji ta' kejl korrispondenti għal dawk il-kriterji adottati skont dak ir-Regolament jew abbażi ta' liġi oħra tal-Unjoni li tistabbilixxi kriterji ta' sostenibbiltà u metodi ta' kejl armonizzati għal prodotti tat-tessuti, prodotti relatati mat-tessuti u prodotti ta' xedd is-saqajn, u li jiżguraw it-titjib tas-sostenibbiltà ambjentali u ċ-ċirkolarità ta' dawk il-prodotti;

- (b) jiehdu kont tad-dhul mill-organizzazzjonijiet b'kompetenza fil-qasam tar-responsabbiltà tal-produtturi mill-użu mill-gdid, mit-thejjija għall-użu mill-gdid jew mill-valur tal-materja prima sekondarja mit-tessuti mormija riċiklati;
 - (c) jiżguraw it-trattament ugwali tal-produtturi irrispettivament mill-origini jew id-daqs tagħhom, mingħajr ma jpoġġu piżijiet sproporzjonati fuq il-produtturi, inkluż l-intraprizi żgħar u ta' daqs medju ta' kwantitajiet żgħar ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc.
6. Meta jkun adatt li jiġu indirizzati l-prattiki tal-moda ultraveloċi u veloċi u l-generazzjoni żejda relatata tal-iskart minn prodotti tat-tessuti, prodotti relatati mat-tessuti u prodotti ta' xedd is-saqajn elenkati fl-Anness IVc, l-Istati Membri jistgħu jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi jimmodulaw il-kontribuzzjoni finanzjarja abbażi tal-prattiki tal-produtturi, dwar prodotti tat-tessuti, prodotti relatati mat-tessuti u prodotti ta' xedd is-saqajn elenkati fl-Anness IVc, abbażi tat-tul tal-hajja tal-prodott li tirriżulta minn tali Prattiki, it-tul tal-hajja utli ta' daww il-prodotti lil hinn mill-ewwel utent, u l-kontribut għall-gheluq taċ-ċirku ta' daww il-prodotti, billi t-tessuti mormija jinbidlu f'materja prima għal ktajjen ta' produzzjoni godda.

7. Fejn mehtieg biex tigi evitata d-distorsjoni tas-suq intern u tigi zgurata l-konsistenza mar-rekwiziti tal-ekodisinn adottati skont l-Artikolu 4 flimkien mal-Artikolu 5 tar-Regolament (UE) 2024/1781, il-Kummissjoni għandha tadotta atti ta' implimentazzjoni li jistabbilixxu l-kriterji ta' modulazzjoni tat-tariffi għall-applikazzjoni tal-paragrafu 5, il-punt (a) u l-paragrafu 6 ta' dan l-Artikolu. Dawk l-atti ta' implimentazzjoni, li ma għandhomx jikkonċernaw id-determinazzjoni preċiża tal-livell tal-kontribuzzjonijiet, għandhom jiġu adottati f'konformità mal-proċedura ta' eżami msemmija fl-Artikolu 39(2) ta' din id-Direttiva.
8. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi jistabbilixxu sistema ta' ġbir separat għal prodotti tat-tessuti, prodotti relatati mat-tessuti u prodotti ta' xedd is-saqajn użati u mormija elenkati fl-Anness IVc, irrispettivament min-natura, mill-kompożizzjoni tal-materjali, mill-kundizzjoni, mill-isem, mill-marka, mit-trademark jew mill-oriġini tagħhom, fit-territorju ta' Stat Membru fejn huma jqieghdu dawk il-prodotti fis-suq għall-ewwel darba. Is-sistema ta' ġbir separat għandha:
 - (a) toffri lill-atturi msemmija fil-paragrafu 9, il-punt (a), il-ġbir ta' tali prodotti tat-tessuti, prodotti relatati mat-tessuti u prodotti ta' xedd is-saqajn użati u mormija, u tipprevedi l-arrangamenti prattiċi għall-ġbir u t-trasport ta' tali prodotti tat-tessuti, prodotti relatati mat-tessuti u prodotti ta' xedd is-saqajn użati u mormija, inkluż il-forniment ta' kontenituri xierqa, b'xejn, għall-ġbir u t-trasport, fil-punti ta' ġbir li huma parti mis-sistema ta' ġbir tal-organizzazzjoni b'kompetenza fil-qasam tar-responsabbiltà tal-produtturi;

- (b) tiżgura l-ġbir, b'xejn, ta' dawn il-prodotti tat-tessuti, prodotti relatati mat-tessuti u prodotti ta' xedd is-saqajn użati u mormija miġbura permezz tal-punti ta' ġbir li huma parti mis-sistema ta' ġbir tal-organizzazzjoni b'kompetenza fil-qasam tar-responsabbiltà tal-produtturi, bi frekwenza li tkun adattata għaż-żona koperta u l-volum ta' dawn il-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija li normalment jingabru permezz ta' dawk il-punti ta' ġbir;
- (c) tiżgura l-ġbir, b'xejn, ta' skart iġġenerat minn entitajiet tal-ekonomija soċjali u atturi oħrajn minn dawn il-prodotti tat-tessuti, il-prodotti relatati mat-tessuti u l-prodotti ta' xedd is-saqajn miġbura permezz tal-punti ta' ġbir li huma parti mis-sistema ta' ġbir tal-organizzazzjonijiet b'kompetenza fil-qasam tar-responsabbiltà tal-produtturi, b'mod koordinat bejn l-organizzazzjoni b'kompetenza fil-qasam tar-responsabbiltà tal-produtturi u l-entitajiet tal-ekonomija soċjali u atturi oħra bħal dawn.

Kwalunkwe koordinazzjoni fost l-organizzazzjonijiet b'kompetenza fil-qasam tar-responsabbiltà tal-produtturi għandha tibqa' soġġetta għad-dritt tal-kompetizzjoni tal-Unjoni.

9. L-Istati Membri għandhom jiżguraw li s-sistema ta' ġbir imsemmija fil-paragrafu 8:

- (a) tikkonsisti f'punti ta' ġbir stabbiliti mill-organizzazzjonijiet b'kompetenza fil-qasam tar-responsabbiltà tal-produtturi u l-operaturi tal-immaniġġar tal-iskart fisimhom f'kooperazzjoni ma' wiehed jew aktar mill-atturi li ġejjin: entitajiet tal-ekonomija soċjali, bejjiegha bl-imnut, awtoritajiet pubbliċi jew partijiet terzi li jwettqu fisem dawk l-awtoritajiet il-ġbir ta' prodotti tat-tessuti, prodotti relatati mat-tessuti u prodotti ta' xedd is-saqajn użati u mormija elenkati fl-Anness IVc, u operaturi ta' punti ta' ġbir volontarji;

- (b) tkopri t-territorju kollu tal-Istat Membru b'kont mehud tad-daqs u tad-densità tal-popolazzjoni, tal-volum mistenni ta' prodotti tat-tessuti, prodotti relatati mat-tessuti u prodotti ta' xedd is-saqajn użati u mormija elenkati fl-Anness IVc, tal-aċċessibbiltà u tal-viċinanza għall-utenti finali, minghajr ma tkun limitata għal żoni fejn il-ġbir u l-immaniġġar sussegwenti ta' dawk il-prodotti jkunu bi profitt;
 - (c) iżżomm zieda sostnuta u teknikament fattibbli fil-ġbir separat u t-tnaqqis korrispondenti fil-ġbir tal-iskart municipli mhallat ta' prodotti tat-tessuti, prodotti relatati mat-tessuti u prodotti ta' xedd is-saqajn użati u mormija elenkati fl-Anness IVc, abbażi tal-prattiki tajbin disponibbli.
10. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi ma jkunux jistgħu jirrifjutaw il-partecipazzjoni ta' awtoritjaet pubbliċi lokali, entitajiet tal-ekonomija soċjali jew operaturi ohra tal-użu mill-ġdid fis-sistema ta' ġbir separat stabbilita skont il-paragrafu 8.
11. Minghajr preġudizzju għall-paragrafu 8, il-punti (a) u (b), u l-paragrafu 9, il-punt (a), l-Istati Membri għandhom jiżguraw li l-entitajiet tal-ekonomija soċjali jkunu jistgħu jżommu u joperaw il-punti ta' ġbir separat tagħhom u li jingħataw trattament ugwali jew preferenzjali fil-post tal-punti ta' ġbir separat. L-Istati Membri għandhom jiżguraw li l-entitajiet tal-ekonomija soċjali li jkunu parti mis-sistema ta' ġbir f'konformità mal-paragrafu 9, il-punt (a), ma jkunux meħtieġa jgħaddu prodotti tat-tessuti, prodotti relatati mat-tessuti u prodotti ta' xedd is-saqajn użati u mormija miġbura, elenkati fl-Anness IVc lill-organizzazzjoni b'kompetenza fil-qasam tar-responsabbiltà tal-produtturi.

12. L-Istati Membri għandhom jiżguraw li l-entitajiet tal-ekonomija soċjali li joperaw il-punti ta' ġbir separat tagħhom stess f'konformità mal-paragrafu 11 jissottomettu mill-inqas darba fis-sena, lill-awtorità kompetenti, informazzjoni dwar il-kwantità skont il-piż tal-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija miġbura separatament elenkati fl-Anness IVc, li tispeċifika:
- (a) il-kwantità skont il-piż ivvalutata bħala tajba għall-użu mill-ġdid, li tindika, fejn possibbli, il-kwantità skont il-piż esportata;
 - (b) il-kwantità skont il-piż destinata għat-thejjija għall-użu mill-ġdid u għar-riċiklaġġ, fejn disponibbli filwaqt li tispeċifika separatament ir-riċiklaġġ ta' fibra għal fibra, filwaqt li tindika, fejn possibbli, il-kwantità skont il-piż esportata; u
 - (c) il-kwantità skont il-piż destinata għal irkupru jew rimi ieħor.
13. Permezz ta' deroga mill-paragrafu 12, l-Istati Membri jistgħu jeżentaw, parzjalment jew totalment, lill-entitajiet tal-ekonomija soċjali mill-obbligu li jissottomettu l-informazzjoni fil-paragrafu 12, meta l-issodisfar ta' tali obbligi ta' rapportar jirrizulta f'piż amministrattiv sproporzjonat fuq dawk l-entitajiet.

14. L-Istati Membri għandhom jiżguraw li, minbarra l-informazzjoni msemmija fl-Artikolu 8a(2), l-organizzazzjonijiet b'kompetenza fil-qasam tar-responsabbiltà tal-produtturi jqiegħdu għad-dispożizzjoni tal-utenti finali l-informazzjoni li ġejja dwar il-konsum sostenibbli, inkluż l-opzjonijiet ta' prodotti użati, l-użu mill-ġdid u l-immaniġġar fi tmiem il-hajja tat-tessuti u ta' xedd is-saqajn fir-rigward ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc li l-produtturi jagħmlu disponibbli fis-suq għall-ewwel darba:
- (a) ir-rwol tal-utenti finali fil-kontribut tal-prevenzjoni tal-iskart, inkluż kwalunkwe Prattika tajba, b'mod partikolari billi jitravmu mudelli ta' konsum sostenibbli u tiġi promossa kura tajba tal-prodotti waqt l-użu;
 - (b) l-arrangamenti għall-użu mill-ġdid u t-tiswija disponibbli għat-tessuti u għax-xedd is-saqajn;
 - (c) il-post tal-punti tal-ġbir;
 - (d) ir-rwol tal-utenti finali biex jikkontribwixxu b'mod korrett għall-ġbir separat ta' tessuti, prodotti relatati mat-tessuti u prodotti ta' xedd is-saqajn użati u mormija, inkluż permezz tad-donazzjoni;
 - (e) l-impatt fuq l-ambjent, is-saħħa tal-bniedem kif ukoll id-drittijiet soċjali u tal-bniedem tal-produzzjoni tat-tessuti, b'mod partikolari l-prattiki tal-moda veloċi u l-konsum, ir-riċiklaġġ u rkupru u rimi ieħor u r-rimi mhux xieraq ta' tessuti mormija, prodotti relatati mat-tessuti u prodotti ta' xedd is-saqajn, bħar-rimi jew l-iskartar fl-iskart municipali mhallat kif ukoll il-passi meħtieġa biex jitnaqqas l-impatt fuq l-ambjent u s-saħħa tal-bniedem.

15. L-Istati Membri għandhom jiżguraw li l-organizzazzjoni b'kompetenza fil-qasam tar-responsabbiltà tal-produtturi tipprovdi l-informazzjoni msemmija fil-paragrafu 14 fuq bażi regolari, u li l-informazzjoni tkun aġġornata u tiġi pprovduta permezz ta':
- (a) sit web jew mezz ieħor ta' komunikazzjoni elettronika;
 - (b) komunikazzjoni f' spazji pubbliċi u fil-punt ta' għbir;
 - (c) programmi edukattivi, kampanji ta' sensibilizzazzjoni, u attivitajiet ta' involviment tal-komunità;
 - (d) is-sinjalar b'lingwa jew b'lingwi li jistgħu jinftehmha faċilment mill-utenti u mill-konsumaturi.
16. Meta, fi Stat Membru, diversi organizzazzjonijiet b'kompetenza fil-qasam tar-responsabbiltà tal-produtturi jkunu inkarigati jwettqu l-obbligi ta' responsabbiltà estiża tal-produttur f'isem il-produtturi, l-Istati Membri għandhom jiżguraw li dawk l-organizzazzjonijiet b'kompetenza fil-qasam tar-responsabbiltà tal-produtturi jkopru t-territorju kollu tal-Istat Membru, bil-ghan li jipprovdu kwalità tas-servizz uniformi tas-sistema ta' għbir separat fit-territorju kollu għall-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija elenkati fl-Anness IVc.

L-Istati Membri għandhom jinnominaw lill-awtorità kompetenti jew jaħtru parti terza indipendenti biex tissorvelja li l-organizzazzjonijiet b'kompetenza fil-qasam tar-responsabbiltà tal-produtturi jwettqu l-obbligi tagħhom b'mod koordinat u f'konformità mad-dritt tal-kompetizzjoni tal-Unjoni. L-Istati Membri, fejn organizzazzjoni waħda biss b'kompetenza fil-qasam tar-responsabbiltà tal-produtturi tkun inkarigata twestaq l-obbligi ta' responsabbiltà estiza tal-produttur f'isem il-produtturi, jistgħu jinnominaw lill-awtorità kompetenti jew jaħtru parti terza indipendenti biex tissorvelja li l-organizzazzjonijiet b'kompetenza fil-qasam tar-responsabbiltà tal-produtturi jwettqu l-obbligi tagħhom f'konformità mad-dritt tal-kompetizzjoni tal-Unjoni.

17. L-Istati Membri għandhom jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi jiżguraw il-kunfidenzjalità tad-data fil-pussess tagħhom fir-rigward tal-informazzjoni proprjetarja jew tal-informazzjoni direttament attribwibbli lil produtturi individwali jew lir-rappreżentanti awtorizzati tagħhom.
18. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi jippubblikaw fuq is-siti web tagħhom, minbarra l-informazzjoni msemmija fl-Artikolu 8a(3)(e):
 - (a) mill-inqas darba fis-sena, soġġett għall-kunfidenzjalità kummerċjali u industrijali, l-informazzjoni dwar:
 - (i) l-ammont, inkluż il-kwantità skont il-piż, ta' prodotti li tqieghdu fis-suq għall-ewwel darba;

- (ii) il-kwantità skont il-piż tal-ġbir separat ta' prodotti tat-tessuti, prodotti relatati mat-tessuti u prodotti ta' xedd is-saqajn użati u mormija elenkati fl-Anness IVc, li tispeċifika separatament tali prodotti mhux mibjugħin;
 - (iii) ir-rati ta' użu mill-ġdid, it-thejjija għall-użu mill-ġdid, u r-riċiklaġġ, li jispeċifikaw separatament ir-rata ta' riċiklaġġ ta' fibra għal fibra, miksuba mill-organizzazzjoni b'kompetenza fil-qasam tar-responsabbiltà tal-produtturi;
 - (iv) ir-rati ta' rkupru u rimi ieħor, kif ukoll
 - (v) ir-rati ta' esportazzjonijiet ta' prodotti tat-tessuti, prodotti relatati mat-tessuti u prodotti ta' xedd is-saqajn użati elenkati fl-Anness IVc ivvalutati bħala tajbin għall-użu mill-ġdid u għall-esportazzjonijiet ta' prodotti tat-tessuti, prodotti relatati mat-tessuti u prodotti ta' xedd is-saqajn mormija elenkati fl-Anness IVc;
 - (b) informazzjoni dwar il-proċedura tal-ghażla għall-operaturi tal-immaniġġar tal-iskart magħzula f'konformità mal-paragrafu 19.
19. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi jipprevedu proċedura tal-ghażla trasparenti u nondiskriminatorja għall-operaturi tal-immaniġġar tal-iskart, abbażi ta' kriterji għall-aġġudikazzjoni tal-kuntratti trasparenti, mingħajr ma jqieghdu piż sproporzjonat fuq l-intrapriżi żgħar u ta' daqs medju, biex jakkwistaw:
- (a) servizzi ta' mmaniġġar tal-iskart minn operaturi tal-immaniġġar tal-iskart imsemmija fil-paragrafu 9, il-punt (a), kif ukoll
 - (b) trattament sussegwenti tal-iskart.

20. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi jipprovdu, fuq bażi annwali, lill-awtoritajiet kompetenti l-informazzjoni msemmija fil-paragrafu 18, il-punti (a) u (b), inkluż l-informazzjoni rilevanti msemmija fil-paragrafu 18, il-punt (a), mitluba, fuq bażi annwali, mill-produtturi ta' prodotti tat-tessuti, prodotti relatati mat-tessuti jew prodotti ta' xedd is-saqajn elenkati fl-Anness IVc li jkunu tqiegħdu fis-suq għall-ewwel darba. L-Istati Membri għandhom jiżguraw li l-organizzazzjonijiet b'kompetenza fil-qasam tar-responsabbiltà tal-produtturi jispjefikaw il-kwantità skont il-piż fir-rigward tal-informazzjoni msemmija fil-paragrafu 18, il-punt (a), il-punti (iii), (iv) u (v).

B'deroga mill-ewwel subparagrafu ta' dan il-paragrafu, l-Istati Membri għandhom jirrikjedu li, fir-rigward tal-produtturi li huma intrapriżi li jimpjegaw inqas minn għaxar persuni u li l-fatturat annwali u l-karta tal-bilanċ annwali tagħhom ma jaqbiż EUR 2 miljun, l-organizzazzjonijiet b'kompetenza fil-qasam tar-responsabbiltà tal-produtturi jitolbu lil dawk l-intrapriżi jissottomettu biss, fuq bażi annwali, l-informazzjoni elenkata fil-paragrafu 18, il-punt (a), il-punt (i).

Il-Kummissjoni għandha temenda d-Deċiżjonijiet ta' Implimentazzjoni tal-Kummissjoni (UE) 2019/1004^{****} u (UE) 2021/19^{*****} biex f'konformità mal-Artikolu 37(7) ta' din id-Direttiva jinkludu l-informazzjoni msemmija fl-ewwel subparagrafu. L-atti ta' implimentazzjoni emendati għandhom jindirizzaw:

- (a) l-informazzjoni dwar l-iskedi ta' rapportar;

- (b) l-ispeċifikazzjonijiet għall-istruttura u l-format tar-rapportar tad-data sabiex jiġu żgurati l-uniformità, il-konsistenza, u l-faċilità tal-konsolidazzjoni tad-data għall-organizzazzjonijiet b'kompetenza fil-qasam tar-responsabbiltà tal-produtturi.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 39(2).

Artikolu 22d

Immaniġġar tal-iskart tat-tessuti

1. L-Istati Membri għandhom jiżguraw li l-infrastruttura kif ukoll l-operazzjonijiet tal-ġbir, tat-tagħbija u tal-hatt, tat-trasport u tal-ħżin, liema operazzjonijiet inkluż l-immaniġġar ta' tessuti użati u mormija, u l-proċessi sussegwenti ta' separazzjoni u ta' trattament, jirċievu protezzjoni minn kundizzjonijiet tat-temp avversi u sorsi potenzjali ta' kontaminazzjoni sabiex jiġu evitati l-ħsara u l-kontaminazzjoni inkroċjata tat-tessuti użati u mormija miġbura. It-tessuti użati u t-tessuti mormija miġbura separatament għandhom ikunu soġġetti għal skrinjar professjonali fil-punt tal-ġbir separat jew fil-faċilità ta' separazzjoni biex jiġu identifikati u jitneħħew oġġetti jew materjali jew sustanzi mhux fil-mira li jkunu sors potenzjali ta' kontaminazzjoni.
2. L-Istati Membri għandhom jiżguraw li l-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija miġbura separatament, inkluż f'konformità mal-Artikolu 22c(8) u (11), jitqiesu bħala skart mal-ġbir.

Fir-rigward tat-tessuti għajr il-prodotti elenkati fl-Anness IVc, kif ukoll il-prodotti tat-tessuti, il-prodotti relatati mat-tessuti u l-prodotti ta' xedd is-saqajn mhux mibjugħa skartati elenkati fl-Anness IVc, l-Istati Membri għandhom jiżguraw li l-bçejeċ differenti tal-materjali tat-tessuti u tal-oġġetti tat-tessuti jinżammu separati fil-punt tal-ġenerazzjoni tal-iskart meta din is-separazzjoni tiffaċilita l-użu mill-ġdid, it-thejjija għall-użu mill-ġdid, jew ir-riċiklaġġ sussegwenti, inkluż ir-riċiklaġġ ta' fibra għal fibra fejn il-progress teknologiku jippermetti. Dik is-separazzjoni għandha titwettagħ b'mod kosteffiċjenti biex jiġu massimizzati l-irkupru tar-riżorsi u l-benefiċċji ambjentali.

3. B'deroga mill-paragrafu 2, il-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati li jiġu mġhoddija direttament mill-utenti finali u vvalutati direttament professjonalment bħala tajbin għall-użu mill-ġdid fil-punt tal-ġbir mill-operaturi tal-użu mill-ġdid jew mill-entitajiet tal-ekonomija soċjali m'għandhomx jitqiesu bħala skart malli jingabru.
4. L-Istati Membri għandhom jiżguraw li l-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati u mormija miġbura separatament, inkluż f'konformità mal-Artikolu 22c(8) u (11), ikunu soġġetti għal operazzjonijiet ta' separazzjoni biex jiġi żgurat it-trattament f'konformità mal-ġerarkija tal-iskart.

5. L-Istati Membri għandhom jiżguraw li l-operazzjonijiet ta' separazzjoni ta' prodotti tat-tessuti, prodotti relatati mat-tessuti u prodotti ta' xedd is-saqajn użati u mormija miġbura separatament, inkluż f'konformità mal-Artikolu 22c(8) u (11), jikkonformaw mar-rekwiżiti li ġejjin:
- (a) l-operazzjoni tas-separazzjoni għandha tiġġenera prodotti tat-tessuti, prodotti relatati mat-tessuti u prodotti ta' xedd is-saqajn għall-użu mill-ġdid u għat-thejjija għall-użu mill-ġdid, filwaqt li tipprijoritizza s-separazzjoni lokali, fejn xieraq, u l-użu mill-ġdid lokali;
 - (b) l-operazzjonijiet tas-separazzjoni għall-użu mill-ġdid jisseparaw il-prodotti tat-tessuti, il-prodotti relatati mat-tessuti u l-prodotti ta' xedd is-saqajn f'livell xieraq ta' granularità, u jippermettu s-separazzjoni bejn oġġetti u iehor li tissepara l-bçejjec li jkunu tajbin għall-użu mill-ġdid dirett minn dawk li għandhom ikunu soġġetti għal aktar operazzjonijiet ta' thejjija għall-użu mill-ġdid, u jimmiraw suq speċifiku ta' użu mill-ġdid billi japplikaw kriterji ta' separazzjoni aġġornati rilevanti għas-suq riċeventi;
 - (c) l-oġġetti li jiġu vvalutati bħala mhux xierqa għall-użu mill-ġdid jiġu sseparati għall-manifattura mill-ġdid u għar-riċiklaġġ inkluż, fejn il-progress teknologiku jkun jippermetti, ir-riċiklaġġ ta' fibra għal fibra, bil-hsieb li tinghata prijorità lill-manifattura mill-ġdid fuq ir-riċiklaġġ;
 - (d) l-output tal-operazzjonijiet ta' separazzjoni u ta' rkupru sussegwenti destinat għall-użu mill-ġdid jissodisfa l-kriterji biex ma jibqax jitqies bħala skart, kif imsemmi fl-Artikolu 6.

6. Sal-1 ta' Jannar 2026 u kull hames snin wara dan, l-Istati Membri għandhom iwettqu stħarriġ dwar il-kompożizzjoni tal-iskart municiipali mħallat miġbur biex jiddeterminaw is-sehem ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn mormija, fejn xieraq, f'konformità mal-kodicijiet NM imsemmija fl-Anness IVc. L-Istati Membri għandhom jiżguraw li, abbażi tal-informazzjoni miksuba, l-awtoritajiet kompetenti jkunu jistgħu jirrikjedu li l-organizzazzjonijiet b'kompetenza fil-qasam tar-responsabbiltà tal-produtturi jiehdu azzjoni korrettiva biex iżidu n-network tagħhom ta' punti ta' għbir u jwettqu kampanji ta' informazzjoni f'konformità mal-Artikolu 22c(14) u (15). L-Istati Membri għandhom jiżguraw li r-riżultati ta' dak l-istħarriġ ikunu disponibbli għall-pubbliku.
7. L-Istati Membri għandhom jiżguraw li, sabiex issir distinzjoni bejn il-prodotti tat-tessuti, il-prodotti relatati mat-tessuti u l-prodotti ta' xedd is-saqajn użati vvalutati bħala tajbin għall-użu mill-ġdid u l-prodotti tat-tessuti, il-prodotti relatati mat-tessuti u l-prodotti ta' xedd is-saqajn mormija, il-vjeġġi ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid li jkunu ssuspettati li huma skart jistgħu jiġu spezzjonati mill-awtoritajiet kompetenti tal-Istati Membri għall-konformità mar-rekwiżiti minimi stabbiliti fil-paragrafi 8 u 9 għall-vjeġġi ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid u jiġu mmonitorjati kif xieraq.

8. L-Istati Membri għandhom jiżguraw li l-vjeġġi organizzati fuq bażi professjonali ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid jikkonformaw mar-rekwiziti minimi ta' żamma tar-rekords stabbiliti fil-paragrafu 9 u jkunu akkumpanjati tal-anqas mill-informazzjoni li ġejja:
- (a) kopja tal-fattura u tal-kuntratt relatat mal-bejgħ jew mat-trasferiment tas-sjieda ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn li tiddikjara li dawn ikunu destinati għall-użu mill-ġdid dirett u li huma tajbin għall-użu mill-ġdid dirett;
 - (b) evidenza ta' operazzjoni ta' separazzjoni minn qabel jew valutazzjoni professjonali diretta bħala tajbin għall-użu mill-ġdid imwettqa f'konformità ma' dan l-Artikolu u, fejn ikunu disponibbli, il-kriterji adottati skont l-Artikolu 6(2), fil-forma ta' kopja tar-rekords dwar kull balla fil-konsenja u protokoll li jkun fih l-informazzjoni kollha tar-rekords skont il-paragrafu 9 ta' dan l-Artikolu;
 - (c) dikjarazzjoni magħmula mill-persuna fiżika jew ġuridika fil-pussess ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn użati vvalutati bħala tajbin għall-użu mill-ġdid li tirranga, fuq bażi professjonali, it-trasport ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid li l-ebda materjal fil-kunsinna ma jkun skart kif definit fl-Artikolu 3(1).

Commented [CD1]: Dear colleagues,

Could you kindly change this to a full stop? Please note this is a missing .sto change.

L-Istati Membri għandhom jiżguraw li l-vjeġġi msemmija fl-ewwel subparagrafu ta' dan il-paragrafu jkunu protetti kif xieraq kontra l-hsara matul it-trasport, it-tagħbija u l-hatt, b'mod partikolari, permezz ta' imballaġġ suffiċjenti u stivar xieraq tat-tagħbija, u b'hekk l-integrità u l-kwalità tat-tessuti għall-użu mill-ġdid jinżammu matul il-proċess tat-trasport.

9. L-Istati Membri għandhom jiżguraw li l-vjeġġi ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid jikkonformaw mar-rekwiziti minimi ta' zamma tar-rekords li ġejjin:
- (a) ir-rekord tal-operazzjonijiet tas-separazzjoni, tal-valutazzjoni professjonali diretta bħala tajbin għall-użu mill-ġdid jew tat-thejjija għall-użu mill-ġdid ikun imwahrhal b'mod sikur iżda mhux permanenti fuq l-imballaġġ;
 - (b) ir-rekord ikun fih l-informazzjoni li ġejja:
 - (i) deskrizzjoni tal-oġġett jew tal-oġġetti preżenti fil-balla li tirrifletti l-granularità tal-ghazla l-aktar dettaljata li l-oġġetti tat-tessuti jkunu għaddew minnha matul l-operazzjonijiet ta' separazzjoni jew ta' thejjija għall-użu mill-ġdid bħat-tip ta' hwejjeġ, id-daqs, il-kulur, il-generu, il-kompożizzjoni tal-materjali, u kwalunkwe karatteristika rilevanti ohra li tikkontribwixxi għall-użu mill-ġdid effiċjenti;
 - (ii) l-isem u l-indirizz tal-kumpanija responsabbli għas-separazzjoni finali jew għat-thejjija għall-użu mill-ġdid.

10. L-Istati Membri għandhom jiżguraw li, fejn l-awtoritajiet kompetenti jew l-awtoritajiet involuti fl-ispezzjonijiet jistabbilixxu li vjeġġ maħsub ta' prodotti tat-tessuti, ta' prodotti relatati mat-tessuti u ta' prodotti ta' xedd is-saqajn użati vvalutati bħala tajbin għall-użu mill-ġdid ikun issuspettat li huwa skart, il-kostijiet tal-analizijiet, tal-ispezzjonijiet u tal-ħażna xierqa ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn vvalutati bħala tajbin għall-użu mill-ġdid li jkunu ssuspettati li huma skart jistgħu jiġu mitluba lill-produtturi ta' prodotti tat-tessuti, ta' prodotti relatati mat-tessuti jew ta' prodotti ta' xedd is-saqajn elenkati fl-Anness IVc, lill-partijiet terzi li jaġixxu f'isimhom jew lil persuni oħra li jorganizzaw il-vjeġġ.

-
- * Ir-Regolament tal-Kunsill (KEE) Nru 2658/87, tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1, ELI: <http://data.europa.eu/eli/reg/1987/2658/oj>).
- ** Id-Direttiva (UE) 2025/... tal-Parlament Ewropew u tal-Kunsill ta' ... li temenda d-Direttiva 2008/98/KE dwar l-iskart (ĠU L, ..., ELI: ...).
- *** Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online (ĠU L 186, 11.7.2019, p. 57, ELI: <http://data.europa.eu/eli/reg/2019/1150/oj>).
- **** Id-Deċiżjoni ta' Implimentazzjoni tal-Kummissjoni (UE) 2019/1004 tas-7 ta' Ġunju 2019 li tistabbilixxi regoli għall-kalkolu, għall-verifika u għar-rapportar tad-data dwar l-iskart skont id-Direttiva 2008/98/KE tal-Parlament Ewropew u tal-Kunsill u li tħassar id-Deċiżjoni ta' Implimentazzjoni tal-Kummissjoni C(2012) 2384 (ĠU L 163, 20.6.2019, p. 66, ELI: http://data.europa.eu/eli/dec_impl/2019/1004/oj).
- ***** Id-Deċiżjoni ta' Implimentazzjoni tal-Kummissjoni (UE) 2021/19 tat-18 ta' Diċembru 2020 li tistabbilixxi metodoloġija komuni u format għar-rapportar dwar l-użu mill-ġdid f'konformità mad-Direttiva 2008/98/KE tal-Parlament Ewropew u tal-Kunsill (ĠU L 10, 12.1.2021, p. 1, ELI: http://data.europa.eu/eli/dec_impl/2021/19/oj).';

(8) fl-Artikolu 29, il-paragrafu 2a huwa sostitwit b'dan li ġej:

"2a. L-Istati Membri għandhom jadottaw programmi speċifiċi għall-prevenzjoni tal-iskart tal-ikel li jistgħu jiġu ppreżentati bħala parti mill-programmi tagħhom għall-prevenzjoni tal-iskart.";

(9) jiddaħħal l-artikolu li ġej:

"Artikolu 29a

Programmi għall-prevenzjoni tal-iskart tal-ikel

1. L-Istati Membri għandhom jevalwaw u jadattaw il-programmi tagħhom għall-prevenzjoni tal-iskart tal-ikel, bil-ħsieb li jintlaħqu l-miri previsti fl-Artikolu 9a(4). Dawk il-programmi għandu jkun fihom mill-inqas il-miżuri stabbiliti fl-Artikolu 9(1) u l-Artikolu 9a(1) u, fejn rilevanti, il-miżuri elenkati fl-Annessi IV u IVa u għandhom jiġu kkomunikati lill-Kummissjoni sa ... [sentejn mid-data tad-dhul fis-seħh ta' din id-Direttiva emendatorja].
2. Kull Stat Membru għandu jinnomina l-awtoritajiet kompetenti responsabbli għall-koordinazzjoni tal-miżuri għall-prevenzjoni tal-ġenerazzjoni tal-iskart tal-ikel imsemmija fl-Artikolu 9a(1) implimentati sabiex jintlaħqu l-miri stabbiliti fl-Artikolu 9a(4) u jinforma b'dan lill-Kummissjoni sa ... [tliet xhur mid-data tad-dhul fis-seħh ta' din id-Direttiva emendatorja]. Il-Kummissjoni għandha sussegwentement tippubblika dik l-informazzjoni fuq is-sit web rilevanti.";

(10) L-Artikolu 37 huwa emendat kif ġej:

(a) fil-paragrafu 3, l-ewwel subparagrafu huwa sostitwit b'dan li ġej:

"L-Istati Membri għandhom jirrapportaw id-data dwar l-implimentazzjoni tal-Artikolu 9(4) u d-data msemmija fl-Artikolu 22c(12), l-Artikolu 22c(18), il-punt (a), u l-Artikolu 22c(20) u lill-Aġenzija Ewropea għall-Ambjent għal kull sena. L-Istati Membri għandhom jirrapportaw id-data dwar l-implimentazzjoni tal-Artikolu 9a(2) lill-Kummissjoni għal kull sena.";

(b) jiddaħhal il-paragrafu li ġej:

"5a. L-Istati Membri għandhom jagħmlu r-rapporti ta' verifika tal-kwalità relatati mal-Artikolu 9a(2) disponibbli għall-pubbliku, wara li jkunu evalwaw jekk id-divulgazzjoni ddgħajjifx il-protezzjoni tal-informazzjoni kummerċjali kunfidenzjali.";

(c) il-paragrafu 7 huwa sostitwit b'dan li ġej:

"7. Il-Kummissjoni għandha tadotta atti ta' implimentazzjoni li jistabbilixxu l-format għar-rapportar tad-data msemmija fil-paragrafi 1, 3, 4 u 5 ta' dan l-Artikolu. Għall-fini tar-rapportar dwar l-implimentazzjoni tal-Artikolu 11(2), il-punti (a) u (b), l-Istati Membri għandhom jużaw il-format stabbilit fid-Deċiżjoni ta' Implimentazzjoni tal-Kummissjoni tat-18 ta' April 2012 li tistabbilixxi kwestjonarju għar-rapporti tal-Istati Membri dwar l-implimentazzjoni tad-Direttiva 2008/98/KE tal-Parlament Ewropew u tal-Kunsill dwar l-iskart. Għall-fini ta' rapportar dwar l-iskart tal-ikel, għandha titqies il-metodoloġija żviluppata skont l-Artikolu 9a(3) meta jkun qed jiġi żviluppat il-format għar-rapportar. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 39(2) ta' din id-Direttiva.";

(11) L-Artikolu 38a huwa emendat kif ġej:

(a) il-paragrafi 2 u 3 huma sostitwiti b'dan li ġej:

- "2. Is-setgħa tal-adozzjoni ta' atti delegati msemmija fl-Artikoli 7(1), 9a(3), 11a(10), 27(1) u (4), 38(2) u (3) għandha tingħata lill-Kummissjoni għal perjodu ta' 5 snin mill-4 ta' Lulju 2018. Is-setgħa tal-adozzjoni ta' atti delegati msemmija fl-Artikolu 22a(5) għandha tingħata lill-Kummissjoni għal perjodu ta' 5 snin minn ... [18-il xahar mid-data tad-dhul fis-seħh ta' din id-Direttiva emendatorja]. Il-Kummissjoni għandha tfassal rapport fir-rigward tad-delega tas-setgħa mhux aktar tard minn 9 xhur qabel tmiem il-perjodu ta' 5 snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel tmiem kull perjodu.
3. Id-delega tas-setgħa msemmija fl-Artikoli 7(1), 9a(3), 11a(10), 22a(5), 27(1) u 27(4), 38(2) u (3) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħh.";

(b) il-paragrafu 6 huwa sostitwit b'dan li ġej:

"6. Att delegat adottat skont l-Artikoli 7(1), 9a(3), 11a(10), 22a(5), 27(1) u (4), 38(2) u (3) għandu jidhol fis-seħh biss jekk ma tiġi espressa ebda oġġezzjoni mill-Parlament Ewropew jew mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill.";

(12) fl-Artikolu 41, jiżdied il-paragrafu li ġej:

"Minn ... [42 xahar mid-data tad-dhul fis-seħh ta' din id-Direttiva emendatorja], l-Artikoli 22a, 22b, 22c u 22d għandhom japplikaw għal intraprizi li jimpjegaw inqas minn għaxar persuni u li l-fatturat annwali u l-karta tal-bilanċ annwali tagħhom ma jaqbzux EUR 2 miljun.";

(13) jiddahhal l-artikolu li ġej:

"Artikolu 41a

Reviżjoni

Sal-31 ta' Diċembru 2029, il-Kummissjoni għandha tevalwa din id-Direttiva u d-Direttiva 1999/31/KE. L-evalwazzjoni għandha, fost l-oħrajn, tivvaluta wkoll:

- (a) l-effettività tar-responsabbiltà finanzjarja u organizzazzjonali tal-iskemi ta' responsabbiltà estiża tal-produttur għall-prodotti tat-tessuti, għall-prodotti relatati mat-tessuti u għall-prodotti ta' xedd is-saqajn elenkati fl-Anness IVc stabbilita skont din id-Direttiva biex tkopri l-kostijiet li jirriżultaw mill-applikazzjoni tar-rekwiziti stipulati f'din id-Direttiva, inkluż il-valutazzjoni tal-possibbiltà li tintalab kontribuzzjoni finanzjarja mill-operaturi ta' użu mill-ġdid kummerċjali, b'mod partikolari dawk akbar;
- (b) il-possibbiltà tal-istabbiliment ta' miri għall-prevenzjoni tal-iskart, il-ġbir, it-thejjija għall-użu mill-ġdid u r-riċiklaġġ tat-tessuti mormija;
- (c) il-possibbiltà tal-introduzzjoni ta' separazzjoni minn qabel ta' skart municipli mħallat biex l-iskart, li jista' jiġi rkuprat għat-thejjija għall-użu mill-ġdid, jew ir-riċiklaġġ, ma jithallix jintbagħat għall-inċinerazzjoni tal-iskart jew jintrema f'landfills.

Il-Kummissjoni għandha tippreżenta rapport dwar is-sejbiet ta' dik l-evalwazzjoni lill-Parlament Ewropew u lill-Kunsill. Fejn xieraq, mar-rapport għandu jkun hemm proposta legiżlattiva.";

- (14) it-test fl-Anness għal din id-Direttiva jiddaħħal bħala l-Anness IVc.

Artikolu 2

Traspożizzjoni

1. L-Istati Membri għandhom idaħħlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn ... [20 xahar mid-dhul fis-seħh ta' din id-Direttiva emendatorja]. Huma għandhom minnufih jgħarrfu lill-Kummissjoni f'dak ir-rigward.

Meta l-Istati Membri jadottaw dawk il-miżuri, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Il-metodi ta' kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 3

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4
Destinatarji

Din id-Direttiva hija indirizzata lill-Istati Membri.

Magħmul fi Strasburg, ...

Għall-Parlament Ewropew
Il-President

Għall-Kunsill
Il-President

ANNEX

"ANNEX IVc

PRODOTTI FIL-KAMP TA' APPLIKAZZJONI TAR-RESPONSABBILTÀ ESTIŻA
TAL-PRODUTTUR GHAL ĊERTI PRODOTTI TAT-TESSUTI,
PRODOTTI RELATATI MAT-TESSUTI U PRODOTTI TA' XEDD IS-SAQAJN

Parti I

Prodotti tat-tessuti, u oġġetti tat-tessuti tal-ilbies u aċċessorji tal-hwejjeg ħall-użu fid-dar jew użi ohra, fejn tali prodotti huma simili fin-natura u fil-kompożizzjoni għal dawg ħall-użu fid-dar, fil-kamp ta' applikazzjoni tal-Artikolu 22a

Kodiċi NM	Deskrizzjoni
61 – il-kodiċijiet kollha elenkati fil-kapitolu	Oġġetti tal-ilbies u aċċessorji tal-hwejjeg, maħduma bil-labar jew bil-ganċ
62 – il-kodiċijiet kollha elenkati fil-kapitolu	Oġġetti tal-ilbies u aċċessorji tal-hwejjeg, mhux maħdumin bil-labar jew bil-ganċ
6301	Kutri u travelling rugs (għajr 6301 10 00)
6302	Bjankerija tas-sodda, bjankerija tal-mejda, bjankerija tat-twaletta u bjankerija tal-kċina
6303	Purtieri (inkluż drappijiet) u blinds ta' ġewwa; pavaljuni u tornaletti
6304	Oġġetti ohrajn għat-tagħmir tad-dar, hlief dawg tal-intestatura 9404
6309	Ilbies qadim u oġġetti ohra qodma
6504	Kpiepel u xedd ir-ras iehor, jew imsawrin permezz tal-immaljar ta' strixxi, inkella billi l-istrixxi ta' kwalunkwe materjal jingħaqdu flimkien, kemm jekk ikunu infurrati jew imberflin kif ukoll jekk ma jkunux
6505	Kpiepel u xedd ir-ras iehor, maħdumin bil-labar jew bil-ganċ, jew magħmulin mill-bizzilla, mill-feltru jew minn drapp tessili iehor, bil-biċċa (iżda mhux fi strixxi), kemm jekk infurrati jew imberflin kif ukoll jekk ma jkunux; xbieki għax-xagħar ta' kwalunkwe materjal, kemm infurrati jew imberflin kif ukoll jekk le

Parti II

Xedd is-saqajn, u oġġetti tal-ilbies u aċċessorji tal-hwejjegħ għall-użu fid-dar jew użi oħra, fejn tali prodotti huma simili fin-natura u fil-kompożizzjoni għal dawk għall-użu fid-dar, li l-kompożizzjoni ewlenija tagħhom mhijiex tessut, fil-kamp ta' applikazzjoni tal-Artikolu 22a

Kodiċi NM	Deskrizzjoni
4203	Oġġetti tal-ilbies u aċċessorji tal-hwejjegħ, tal-ġilda jew tal-ġilda rikostitwita (għajr għax-xedd is-saqajn u xedd ir-ras u partijiet minnhom, u oġġetti tal-kapitolu 95, pereżempju gwardji tal-qasba tas-sieq, maskri tal-iżgirma)
6401	Xedd is-saqajn li minnu ma jgħaddix ilma bil-pett ta' barra u l-wieċ tal-lastiku jew tal-plastik, li l-wieċ tiegħu la huwa mwahħal u lanqas immuntat bi hjata, imsiemer irbattuti (rivets), imsiemer, viti, tappijiet jew proċessi simili
6402	Xedd is-saqajn iehor bil-pett ta' barra u l-wieċ tal-lastiku jew tal-plastik
6403	Xedd is-saqajn bil-pett ta' barra tal-lastiku, tal-plastik, tal-ġilda jew tal-ġilda rikostitwita u bil-wieċ tal-ġilda
6404	Xedd is-saqajn bil-pett ta' barra tal-lastiku, tal-plastik, tal-ġilda jew tal-ġilda rikostitwita u bil-wieċ magħmul minn materjali tessili
6405	Xedd is-saqajn iehor